

आज का समाचार

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"kl % 16 vdl % 24

y[kuÅ] jfookj 28 fl rEcj 2025 l s06 vDrncj 2025 rd

i"B&8

eW; %, d : i ; k

दशहरा पर सीएम योगी का कड़ा संदेश, उपद्रवियों पर होगी सख्त कार्रवाई

लखनऊ। यूपी में दशहरे के अवसर पर प्रदेश के मुख्यमंत्री योगी आदित्यनाथ ने अराजकता और आतंक फैलाने वालों को कड़ा संदेश दिया है। उन्होंने कहा कि दशहरा बुराई के दहन का प्रतीक है और अब समय आ गया है कि उपद्रवियों के खिलाफ निर्णायक कार्रवाई की जाए। मुख्यमंत्री ने दो टूक कहा कि ऐसे तत्वों को किसी भी कीमत पर बख्शा नहीं जाएगा और ऐसी सख्त कार्रवाई होगी कि भविष्य में कोई अराजकता फैलाने की हिम्मत न कर सके। हाल के दिनों में कानपुर, वाराणसी, मुरादाबाद सहित विभिन्न जिलों में हुए जुलूस प्रदर्शनों और अराजक घटनाओं पर नाराजगी जताते हुए सीएम योगी ने पुलिस व प्रशासनिक अधिकारियों को कड़े निर्देश दिए। सीएम ने कहा कि उपद्रवियों के खिलाफ तुरंत एफआईआर दर्ज कर कार्रवाई की जाए। साथ ही उनकी संपत्ति तक की जांच की जाए ताकि नुकसान की भरपाई कराई जा सके। हर उपद्रवी को चिन्हित किया जाए, वीडियो फुटेज और सोशल मीडिया मॉनीटरिंग से किसी भी दोषी को बचने न दिया जाए। महिला सुरक्षा को

सर्वोच्च प्राथमिकता बताते हुए मुख्यमंत्री ने कहा कि छेड़खानी, चैन स्नेचिंग और एसिड अटैक जैसी घटनाओं पर तत्काल और सख्त कार्रवाई हो। थाने से लेकर पीआरवी तक जवाबदेही तय की जाए। साथ ही, गरबा-डांडिया




कार्यक्रमों के दौरान असामाजिक तत्वों और बहुरूपियों की घुसपैठ रोकने के लिए मिशन शक्ति ५.० को पूरी ताकत से जमीन पर उतारने का भी निर्देश दिया गया। चोरी और अन्य घटनाओं को लेकर फैलने वाली अफवाहों पर भी सीएम योगी ने कड़ा एतराज जताया। उन्होंने कहा कि अफवाह फैलाने वालों को तुरंत गिरफ्तार किया जाए और चौकीदारों की सक्रियता बढ़ाई जाए। इसके साथ ही दुर्गा पूजा और रावण दहन कार्यक्रमों के दौरान ड्रोन से निगरानी सुनिश्चित करने के आदेश दिए।

मुख्यमंत्री योगी ने जातीय संघर्ष भड़काने की कोशिशों पर पूरी तरह लगाम लगाने के निर्देश दिए। उन्होंने कहा कि आदेशों का अक्षरशः पालन हो, किसी भी स्तर पर ढिलाई बर्दाश्त नहीं की जाएगी। साथ ही, बूचड़खानों के औचक निरीक्षण करने के निर्देश पुलिस कप्तानों को दिए गए। मुख्यमंत्री ने कहा कि मानकों का अनुपालन सुनिश्चित होना चाहिए। दुर्गा पूजा और रावण दहन कार्यक्रमों के दौरान सुरक्षा इंतजाम सर्वोपरि रखने पर मुख्यमंत्री ने जोर दिया। उन्होंने कहा कि प्रतिमाएं सुरक्षित ऊंचाई से अधिाक बड़ी न हों और विसर्जन के लिए वैकल्पिक इंतजाम किए जाएं। मुख्यमंत्री ने यूपी आईटीएस में उमड़ रही भीड़ और लोगों के उत्साह का जिक्र करते हुए जिला प्रशासन को निर्देश दिया कि किसी भी स्थिति में जाम न लगे और सुरक्षा चाक-चौबंद रहे। मुख्यमंत्री ने आदेश दिया कि जिलों में प्रभारी मंत्री और जनप्रतिनिधियों के दौरो व बैठकों को प्राथमिकता दी जाए। कोर ग्रुप की बैठकों की रिपोर्ट मुख्यमंत्री कार्यालय तक समय पर भेजी जाए।

राजा भैया की बेटी राघवी सिंह ने सीएम योगी से की मांग आप एक बार में ही हमको, हमारी मां को और हमारी बहन को मरवा दीजिए

लखनऊ। कुंडा से विधायक और पूर्व कैबिनेट मंत्री रघुराज प्रताप सिंह उर्फ राजा भैया और उनकी पत्नी भानवी सिंह के बीच चल रहा परिवारिक विवाद फिलहाल थमता हुआ नजर नहीं आ रहा है। अब इस मामले में उनकी बड़ी बेटी राघवी सिंह ने अपने मां के समर्थन में एक वीडियो जारी किया है और सीएम योगी से न्याय की गुहार लगाई है। वीडियो में राघवी सिंह ने कहा, "प्रणाम, हम बहुत त्रस्त होकर योगी जी से एक मांग कर रहे हैं कि आप एक बार में ही हमको, हमारी मां को और हमारी बहन को मरवा दीजिए, लेकिन इस तरह धीरे-धीरे कर के हमारे हाथ-पैर नहीं काटिए। फर्जी मुकदमे बाजी जो मां पर सरकार के समर्थन से हो रही है इसकी पीड़ा अब हम

लोग झेल नहीं पाएंगे। श्अपनी बात को आगे बढ़ाते हुए राघवी ने कहा, श्मेरी मां के खिलाफ हजरतगंज थाने में फर्जी FIR और मुकदमे चल रहे हैं। DCP कहते हैं कि



उन्हें जानकारी नहीं है, SHO कहते हैं कि ऊपर का मामला है। व इस रिफ डिंग हमारे पास है। बिना प्रमाण के मैं बात नहीं करती। यूपी पुलिस को कार्रवाई करने को होम मिनिस्ट्री और इंटरनल सिक्योरिटी ने कहा है। मेरी मां को ही यूपी पुलिस

प्रशासन परेशान कर रही है।" बता दें कि कुंडा सीट से निर्दलीय विधायक रघुराज प्रताप सिंह उर्फ राजा भैया की पत्नी भानवी कुमारी सिंह अपने पति पर गंभीर और चौकाने वाले आरोप लगा चुकी हैं। भानवी सिंह ने सीधे प्रधानमंत्री कार्यालय (PMO) में पेश होकर शिकायत दर्ज कराई थी। इस शिकायत में उन्होंने कहा था कि राजा भैया के पास अवैध और प्रतिबंधित विदेशी हथियारों का खतरनाक जखीरा मौजूद है। यहीं से मामला चर्चाओं में आया। इसके बाद राजा भैया और भानवी के बेटों शिवराज प्रताप सिंह और बृजराज प्रताप सिंह ने भी सोशल मीडिया पर भानवी के खिलाफ पोस्ट शेयर की। राजा भैया और भानवी सिंह बीच तलाक का केस चल रहा है।

भारत ग्लोबल टेलीकॉम मैनुफैक्चरिंग हब बनने की दिशा में बढ़ रहा आगे : पीएम मोदी

नई दिल्ली। प्रधानमंत्री नरेंद्र मोदी ने शनिवार को ओडिशा के झारसुगुड़ा से भारत के पूरी तरह स्वदेशी ४जी स्टैक और ६७,५०० से अधिक बीएसएनएल टावरों के उद्घाटन के अवसर पर कहा कि ये टावर देश के दूर-दराज के क्षेत्रों में कनेक्टिविटी की नई क्रांति लाने जा रहे हैं। ४जी तकनीक के विस्तार से देश भर में २ करोड़ से ज्यादा लोगों को सीधा लाभ मिलेगा। पीएम मोदी ने कहा भारत की कंपनियों ने देश को दुनिया के उन पांच देशों की सूची में ला खड़ा किया है, जिनके पास ४जी सर्विसेज शुरू करने की पूरी तरह स्वदेशी टेक्नोलॉजी उपलब्ध है। बीएसएनएल अपनी स्थापना का २५वां वर्ष मना रहा है। बीएसएनएल और उसके सहयोगियों की मेहनत से आज भारत ग्लोबल टेलीकॉम मैनुफैक्चरिंग हब बनने की दिशा में आगे बढ़ रहा है। उन्होंने इस टेक्नोलॉजी की जरूरत पर जोर देते हुए कहा कि आज देश ने आत्मनिर्भरता की ओर बहुत बड़ा कदम उठाया है। जब टेलीकॉम की दुनिया में २जी, ३जी और ४जी जैसी सेवाएं शुरू हुईं तो उनमें भारत बहुत पीछे रह गया था। २जी, ३जी और ४जी जैसी सर्विसेज की टेक्नोलॉजी के लिए भारत विदेशों पर निर्भर रहा। ऐसी स्थिति देश के लिए ठीक नहीं थी। इसलिए देश ने संकल्प लिया कि टेलीकॉम सेक्टर की यह जरूरी टेक्नोलॉजी देश में ही विकसित हो। उन्होंने कहा हमारे

लिए गौरव की बात है कि बीएसएनएल ने अपने ही देश में पूरी तरह स्वदेशी ४जी टेक्नोलॉजी विकसित कर ली है। अपनी मेहनत, लगन, कुशलता से बीएसएनएल ने नया इतिहास रच दिया है। मैं इस काम में जुड़े देश के नौजवानों को



बहुत-बहुत बधाई देता हूँ। पीएम मोदी ने कहा कि यह ओडिशा के लिए भी गर्व की बात है कि आज झारसुगुड़ा से बीएसएनएल के स्वदेशी ४जी नेटवर्क का शुभारंभ हो रहा है। जिसमें करीब १ लाख ४ जी टावर हैं। उन्होंने आगे कहा करीब ३० हजार ऐसे गांव जहां हाई-स्पीड इंटरनेट सुविधा नहीं थी, वहां भी अब यह सुविधा मिलने जा रही है। बीएसएनएल की स्वदेशी ४जी सर्विसेज का सबसे अधिक फायदा आदिवासी क्षेत्रों, दूर दराज के गांवों और पहाड़ी क्षेत्रों को होगा। अब वहां के लोगों को भी बेहतरीन डिजिटल सेवाएं मिल जाएंगी। पीएम मोदी ने देश की जनता को आश्वासन देते हुए कहा कि भारत पहले ही सबसे तेज ५जी सर्विसेज को रोलआउट कर चुका है। बीएसएनएल के टावर भी बहुत आसानी से ५जी सर्विसेज के लिए भी तैयार हो जाएंगे।

बजली बिल सही कराने के नाम पर उपभोक्ताओं से वसूले लाखों रुपये

बाराबंकी। सूरतगंज करबा में बिजली बिल सही कराने के नाम पर वसूली करने वाले फर्जी मीटर रीडर को चौकी पुलिस ने गिरफ्तार किया है। आरोपी अजय कुमार यादव ने दो उपभोक्ताओं से कुल ५८ हजार रुपये लिए, लेकिन बिल अब तक सही नहीं कर पाया। मोहम्मदपुर खाला थाना क्षेत्र के सूरतगंज निवासी आजाद और कमरुद्दीन ने चौकी पुलिस को तहरीर दी कि अजय कुमार यादव ने क्रमशः २५ हजार और ३३ हजार रुपये बिल सुधारने के लिए वसूले। आरोपियों की आनाकानी और शंका के बाद उपभोक्ताओं ने बिजली उपकेंद्र सूरतगंज से संपर्क किया, जहाँ पता

चला कि आरोपी को पहले ही बिजली विभाग द्वारा निष्कासित किया जा चुका है। पुलिस ने आरोपी को गिरफ्तार किया और दोनों पक्षों के बीच समझौता होने के बाद शांति भंग के तहत उसका चालान किया गया। अवर अभियंता सूरतगंज शैलेन्द्र कुमार यादव ने बताया कि आरोपी पहले भी कई उपभोक्ताओं को शिकार बनाकर लाखों रुपये वसूल चुका है, और विभाग उसकी वसूली के कारनामों की जांच कर रहा है। चौकी इंचार्ज उमेश कुमार वर्मा ने कहा कि दोनों पक्षों में आपसी सुलह हो गई है, लेकिन आरोपी के खिलाफ शांति भंग में कार्रवाई की गई है।

सम्पादकीय


कोई देशी निवेशक नहीं जिसे विदेशी सटोरियो ने ठगा नहीं।

प्रधानमंत्री मोदी के २०१४ से शुरू शासन के अनुभवों पर जब भी भविष्य में शेयर बाजार की स्टडी होगी तो निष्कर्ष निकलेगा कि कोई देशी निवेशक नहीं जिसे विदेशी सटोरियो ने ठगा नहीं। इसलिए क्योंकि असल कमाई, असल खेला विदेशी निवेशकों का है। इस सप्ताह गजब हुआ। प्रधानमंत्री मोदी ने जीएसटी घटाने पर राष्ट्र को जगाया। घर घर हल्ला बनाया कि सब सस्ता हुआ, चलो बाजार। ऐसा लगा लोग खरीदने के लिए उमड़ पड़ेंगे (मानों लोगों की जेबें भरी हुई हैं)। जाहिर है घरेलू खपत में उछाले, आर्थिकी को दौड़ाने की हवाबाजी। सो, कंपनियों, दुकानदारों, ग्राहकों सभी का सुनहरा समय। तभी लोगों को शेयर बाजार के भागने की भी उम्मीद थी। लेकिन उलटा हुआ। शेयर बाजार ने न ताली बजाई और न थाली! इन पंक्तियों के लिखने तक छठे दिन भी शेयर बाजार में गिरावट है। यों शुक्रवार की गिरावट का ताजा कारण ट्रंप प्रशासन द्वारा एक अक्टूबर से ब्रॉडबैंड दवा आयात पर एक सौ प्रतिशत टैरिफ की घोषणा है। इससे भारत से अमेरिका को होने वाले ३.६ अरब डॉलर के फार्मा निर्यात के बाजे बजेंगे। मगर शेयर बाजार में गिरावट का सिलसिला जीएसटी रेट घटने से ही शुरू है। जबकि १५ अगस्त को प्रधानमंत्री के लाल किले पर भाषण से लेकर इस सप्ताह भी प्रधानमंत्री द्वारा जीएसटी के मैजिक में जीएसटी बचत उत्सव, स्वदेशी, आत्मनिर्भर भारत, चिप से शिप तक के निर्माण आदि, आदि की इतनी बातों की मानों आर्थिकी का एक और अमृत काल! सवाल है जो शेयर बाजार बात बात पर उछलता था, सरकार खुद अपने संस्थागत निवेशकों से जैसे बाजार को उछाले रखती थी वैसा इस सप्ताह क्यों नहीं हुआ? विदेशी संस्थागत निवेशक जब लगातार बाजार से पैसा निकाल विदेश पैसा ले जा रहे हैं तो मोदी सरकार के इशारों पर चलने वाली भारतीय निवेशक संस्थाएं क्यों नहीं शेयर खरीद कर बाजार में उछाला बनाए हुए हैं? कुछ भी हो जब जीएसटी को सरकार ने मोदी मंत्र के रूप में प्रचारित किया है तो दिवाली तक के त्योहारी सीजन में एलआईसी, बैंकों आदि को क्या शेयर बाजार ६० हजार तक उछाल नहीं देना चाहिए? इससे ट्रंप प्रशासन की टैरिफ मार को भी जवाब मिलता। दुनिया देखती, लोग देखते कि वाह! मोदी सरकार, अडानी-अंबानी किसी को भी ट्रंप की चिंता नहीं है। भारत खुद ही दुनिया को होने वाले आयात को अपने घर की खरीदारी से खपा देगा। पर भारत का शेयर बाजार क्योंकि विदेशी संस्थागत निवेशकों का खेला है तो जाहिर है उनके पास भारत की कहानी का मसाला बचा नहीं है। तभी निरंतर बिकवाली है, शेयर बाजार लुढ़क रहा है। और ऐसा होते रहना है इसलिए क्योंकि भारत की कहानी में अब न उभरती इकोन मी का नैरेटिव है और न महाशक्ति रूतबे का जलवा है। इसका प्रमाण संयुक्त राष्ट्र की आमसभा के शुरुआती भाषणों से अलग उजागर है। इस दफा प्रधानमंत्री मोदी न्यूयॉर्क नहीं गए। उनकी जगह विदेश मंत्री जयशंकर भाषण करेंगे। और कल्पना करें जयशंकर के पास कूटनीति का क्या एजेंडा होगा? ठीक विपरीत पाकिस्तानी प्रतिनिधिमंडल न्यूयॉर्क, अमेरिका में छाया दिख रहा है। कल ही खबर थी कि वॉशिंगटन में राष्ट्रपति ट्रंप ने प्रधानमंत्री शहबाज शरीफ और उनके जनरल मुनीर को महान नेता बताते हुए उनसे बातचीत की। न्यूयॉर्क में भी मुस्लिम देशों के प्रमुखों से बहुपक्षीय बात करते हुए ट्रंप ने दोनों को महत्व दिया। उधर नाटो महासचिव मार्क रूट ने दुनिया को बताया है कि प्रधानमंत्री नरेंद्र मोदी रूसी राष्ट्रपति पुतिन से संपर्क में हैं। नरेंद्र मोदी उनसे यह पूछ रहे हैं, 'मैं आपका समर्थन करता हूँ लेकिन क्या आप मुझे अपनी रणनीति समझा सकते हैं क्योंकि अब अमेरिका के लगाए गए ५० प्रतिशत टैरिफ का असर हम पर पड़ रहा है'। जाहिर है अमेरिका और पश्चिमी देशों की कूटनीति में भारत अलग-थलग हुआ है। तभी मेरा मानना है विदेशी निवेशक भारत के अलगाव को समझते हुए शेयर बाजार से पैसा निकालते रहेंगे।

आत्मनिर्भर भारत का फिर झांसा

हरिशंकर व्यास

भारत के सामने एक बार फिर संकट है तभी फिर आत्मनिर्भर भारत का जुमला बक्से में झाड़ पोंछ कर निकाला गया है। हर जगह प्रधानमंत्री भारत को आत्मनिर्भर बनाने का संकल्प



जता रहे हैं। हर जगह प्रधानमंत्री नरेंद्र मोदी कह रहे हैं कि आत्मनिर्भरता देश का मंत्र है। इसी मंत्र से देश का कल्याण होगा। उन्होंने एक सभा में कहा कि भारत की सारी बीमारियों को दूर करने का एक रामबाण उपाय आत्मनिर्भर होना है। सरकार का जन संपर्क विभाग आत्मनिर्भर भारत के जुमले को जन जन तक पहुंचाने में लगा है। सरकार ने इसे देश के स्वाभिमान से जोड़ दिया है और १४० करोड़ लोगों के कल्याण का रास्ता इसमें से निकलता दिखाया जा रहा है। अमेरिका ने भारत पर ५० फीसदी टैरिफ लगाया। दूसरे देशों पर भी भारत पर टैरिफ बढ़ाने का दबाव बनाया तब जाकर फिर से आत्मनिर्भर भारत के जुमले की याद आई। जबकि ६ यान रहे, लोगों को याद रखना चाहिए कि पांच साल पहले प्रधानमंत्री नरेंद्र मोदी और उनकी सरकार ने

आत्मनिर्भर भारत बनाने का जुमला पहली बार बोला था। वह समय था कोरोना की महामारी का। पूरी दुनिया में कोविड की महामारी के बीच राहत पैकेज की घोषणा हो रही थी। लोगों के खाते में पैसे डाले जा रहे थे तभी आत्मनिर्भर भारत बनाने का जुमला उछाला गया था। सरकार ने कोई २१ लाख करोड़ रुपए के पैकेज का ऐलान किया था। और आश्चर्य है कि एक रुपया किसी के खाते में नहीं जा रहा था। यह लगभग पूरा पैकेज कर्ज लेने के लिए था। उसी समय यानी वर्ष २०२० में सरकार की ओर से आत्मनिर्भर भारत बनाने का जुमला फेंका गया था। फिर कोरोना खत्म हुआ तो इस जुमले को भी बक्से में बंद कर दिया गया। ध्यान रहे २०२० से २०२५ के बीच दुनिया के देशों पर भारत की निर्भरता बुरी तरह बढ़ती गई। चीन के साथ कारोबार बढ़ता ही गया। बढ़ते बढ़ते अब भारत का व्यापार घाटा एक सौ अरब डॉलर से ज्यादा का हो गया है। यह आत्मनिर्भर भारत के पहले दौर यानी २०२० से २०२५ की कहानी है। अब २०२५ में दूसरा दौर शुरू हो गया है। कोरोना के बाद टैरिफ का संकट आया है तो आत्मनिर्भर भारत के जुमले की याद आई और उसे फिर बक्से से निकाला गया। यह जानना भी दिलचस्प है कि ठीक १० साल पहले और वह भी सितंबर का महीना था। २८ सितंबर २०१४ को बड़े धूमधड़ाके के साथ 'मेक इन

इंडिया' अभियान लॉन्च किया गया था। प्रधानमंत्री नरेंद्र मोदी ने इसका शेर वाला लोगो जारी किया। तब कहा गया था कि भारत विनिर्माण के क्षेत्र में आत्मनिर्भर बनेगा। इसके तीन लक्ष्य तय किए गए थे। एक



लक्ष्य था कि २०२२ तक भारत के सकल घरेलू उत्पाद यानी जीडीपी में विनिर्माण सेक्टर का हिस्सा २० से बढ़ा कर २५ फीसदी करना है। आज स्थिति यह है कि भारत की जीडीपी में विनिर्माण सेक्टर का हिस्सा १७ फीसदी रह गया है। सरकार ने अब २५ फीसदी का लक्ष्य बढ़ा कर २०३० तक कर दिया है। मेक इन इंडिया का एक लक्ष्य विनिर्माण सेक्टर में १० करोड़ नौकरियों के अवसर पैदा करने का था। एक लक्ष्य विनिर्माण सेक्टर की विकास दर १२ से १४ फीसदी पहुंचाने का था। इस योजना के लागू होने के १० साल बाद विनिर्माण सेक्टर की विकास दर ५.४ फीसदी है यानी लक्ष्य के आधे से भी कम। यह योजना अपने तीनों घोषित लक्ष्यों को पूरा करने में पूरी तरह से विफल रही। यह भी आत्मनिर्भर भारत से जुड़ा जुमला था।

मैं तो बीवी का नंबर भी भूल गया...जेल से छूटने के बाद बोले आजम खान

लखनऊ। समाजवादी पार्टी (सपा) के वरिष्ठ नेता एवं उत्तर प्रदेश के पूर्व मंत्री मोहम्मद आजम खां को लगभग दो साल के बाद सीतापुर जेल से जमानत पर रिहा कर दिया गया। जेल से बाहर आने के बाद से ही आजम खान लगातार सुखियों में बने हुए हैं। आजम की जमानत पर सपा से लेकर बीजेपी तक के नेताओं की तरफ से लगातार टिप्पणी सामने आ रही है। अपनी बेबाक बयानबाजी के लिए जाने जाने वाले आजम खान ने भी जेल से बाहर आने के बाद अपनी प्रतिक्रिया दी है। आगे की राजनीति, मुकदमों से लेकर अखिलेश यादव संग बातचीत को लेकर आजम खान से मीडिया द्वारा सवाल किए गए। मीडिया से बात करते हुए आजम

खान ने मुकदमों के साथ-साथ अखिलेश यादव और समाजवादी पार्टी से रिश्ते पर भी बात की। समाजवादी पार्टी के नेता आजम खान ने कहा कि जहां तक मुकदमों का सवाल है उन मुकदमों में अगर कोई दम होता तो मैं आज बाहर नहीं दिखता। छोटी अदालत से लेकर सुप्रीम कोर्ट तक मुझे इंसाफ मिलने की उम्मीद है। एक दिन मैं बेदाग हो जाऊंगा। अखिलेश यादव का फोन आया या नहीं इस पर उन्होंने कहा कि पांच साल तक जेल में रहने से वह मोबाइल चलाना तक भूल गए हैं। उन्होंने कहा कि अब मुझे सिर्फ अपनी पत्नी का नंबर याद है। आजम खान ने कहा मैं बड़ा आदमी नहीं बड़ा खादिम (सेवक) हूँ। उन्होंने यह भी कहा

कि अभी तो पहले अपना इलाज करवाऊंगा। वह बड़ी पार्टी के बड़े नेता हैं। मेरे जैसे छोटे आदमी के लिए बात करेंगे तो उनका बड़प्पन है। कभी उत्तर प्रदेश के प्रभावशाली मंत्री रहे आजम खां लगभग दो साल जेल में रहने के बाद दोपहर रिहा कर दिये गये। सफेद कुर्ता- पायजामा और काले रंग का चश्मा व वेस्टकोट पहने खां एक निजी वाहन में सवार होकर जेल परिसर से बाहर निकले और रामपुर रवाना हो गए। खां देर शाम रामपुर स्थित अपने आवास पर पहुंचे तो उनके समर्थकों ने 'इंकलाब जिंदाबाद' के नारे लगाये। समर्थकों के हुजूम की वजह से खां बड़ी मशक्कत के बाद अपने घर के अंदर दाखिल हो सके।

IIT प्रिंसिपल पर जानलेवा हमला, पुलिस ने आरोपी अनुदेशक को किया गिरफ्तार

बाराबंकी। फतेहपुर कस्बा से कुछ दूर बने राजकीय औद्योगिक प्रशिक्षण संस्थान (आईटीआई) में शुक्रवार देर रात अनुदेशक ने प्रधानाचार्य पर जानलेवा हमला कर दिया। घटना में गंभीर रूप से घायल प्रधानाचार्य को जिला अस्पताल रेफर किया गया है। पुलिस ने नशे की हालत में मिले

आरोपी अनुदेशक के खिलाफ रिपोर्ट दर्ज कर उसे हिरासत में ले लिया है। जानकारी के अनुसार जौनपुर निवासी अमन गुप्ता ३३ मई २०२३ से आईटीआई फतेहपुर में प्रधानाचार्य पद पर तैनात हैं। शुक्रवार रात करीब ढाई बजे इलेक्ट्रिक ट्रेड के अनुदेशक आनंद चोपड़ा ने प्रधानाचार्य के आवासीय

कक्ष का दरवाजा तोड़कर भीतर घुसते ही गाली-गलौज शुरू कर दी और गला दबाकर मारपीट करने लगा। किसी तरह खुद को बचाकर प्रधानाचार्य बाहर निकले और शोर मचाया। मौके पर पहुंचे अन्य अनुदेशकों ने बीच-बचाव कर उनकी जान बचाई और पुलिस को सूचना दी। घायल प्रधानाचार्य को

सीएचसी लाया गया, जहां जांच में उनके कंधे की हड्डी टूटी पाई गई। डॉक्टरों ने उन्हें जिला अस्पताल रेफर कर दिया। आईटीआई कर्मियों के अनुसार, आरोपी अनुदेशक संस्थान में अनुशासनहीनता करता था। समय पर न आने और गलत कार्यों को लेकर प्रधानाचार्य ने पूर्व में उसकी वेतन रोक दिया था।

इसके चलते वह कई बार प्रधानाचार्य को सबक सिखाने की धमकी दे चुका था। घटना के बाद शनिवार सुबह तक आरोपी नशे की हालत में परिसर में आवास के भीतर घूमता रहा। कोतवाल संजीत सोनकर ने बताया कि आरोपी के विरुद्ध रिपोर्ट दर्ज कर उसे गिरफ्तार कर लिया गया है।

सीएम योगी ने बहराइच में वन्यजीव प्रभावित क्षेत्र का किया हवाई सर्वेक्षण

लखनऊ / बहराइच। मुख्यमंत्री योगी आदित्यनाथ ने शनिवार को बहराइच में वन्यजीव प्रभावित रिहायशी क्षेत्रों का दौरा किया और पीड़ित ग्रामीणों से बातचीत कर उनका दर्द जाना। योगी ने हवाई सर्वेक्षण कर फिर मानव-वन्यजीव संघर्ष से पीड़ित ग्रामीणों के साथ ग्रामसभा मंझारा, तौकली, कैसरगंज में संवाद किया। मुख्यमंत्री ने मौके पर मौजूद हर पीड़ित से मुलाकात की और उनका दर्द जाना। मुख्यमंत्री ने पीड़ित परिवारों को फल व राहत सामग्री वितरित की और बच्चों को च कलेट भी दिया। मुख्यमंत्री ने पीड़ितों को आश्वस्त किया कि सरकार आपकी हर पीड़ा और कष्ट में साथ खड़ी है। उन्होंने कहा कि कोशिश की जाए कि भेड़िया पकड़ा जाए। यदि वह पकड़ लिया जाता है तो ठीक, वरना वन विभाग की टीम शूटर बुलाकर उसे मारने की कार्रवाई करे। उससे लोगों को मुक्ति मिलनी चाहिए। उन्होंने पीड़ितों से कहा कि डबल इंजन सरकार आपकी पीड़ा-कष्ट में सदैव खड़ी है। सरकार हरसंभव सहयोग करेगी। योगी ने प्रशासन से कहा कि घायलों के उपचार की व्यवस्था करें। साथ ही सांसद, विधायक के माध्यम से इनके

परिवारों को तत्काल ५०-५० हजार रुपये उपलब्ध कराने का निर्देश दिया। योगी ने कहा कि पिछली बार महसी क्षेत्र इसके आतंक से त्रस्त था। उस समय वहां से छह भेड़ियों को पकड़कर चिड़ियाघर में भेजा गया था। यह आतंक इस बार कैसरगंज में दिख रहा है। यहां के लोगों को भी जल्द इससे राहत मिलेगी। सीएम ने हरसंभव सहायता व सुरक्षा प्रदान करने का आश्वासन दिया। मुख्यमंत्री ने पीड़ितों से मुलाकात के उपरांत कहा कि घाघरा नदी के तटवर्ती क्षेत्रों में बरसात में अक्सर बहराइच में भेड़िया, लकड़बग्घा जैसे वन्यजीवों से सावधान होना पड़ता है। खासकर जब नदी का जलस्तर ऊपर होता है और इन वन्यजीवों की मांद में पानी घुस जाता है तो वे बाहर निकलकर मानव बस्ती की तरफ आते हैं और छोटे बच्चों व कमजोर लोगों पर हमला करने का दुस्साहस करते हैं। हमारी सरकार ने मानववन्य जीव संघर्ष को आपदा की श्रेणी में रखकर पीड़ितों परिवारों को सहायता के दायरे में लाया है। परिवार का सदस्य खोने वाले परिजनों को सरकार की तरफ से पांच लाख रुपये की सहायता दी जाती है। वन्यजीवों से बचाव के लिए प्रभावी

कदम भी उठाए जाते हैं। घायलों का उपचार व आर्थिक सहायता प्रदान की जाती है। उन्होंने कहा कि यहां पिछले कुछ दिनों से यह आतंक देखने को मिला है। जैसे-जैसे घाघरा का जलस्तर बढ़ता गया तो उसके बाद ६ व १० सितंबर की रात्रि से इस क्षेत्र में भय-दहशत का माहौल है। यद्यपि



सरकार ने पूरे क्षेत्र में २१ टास्क फोर्स गठित की है। इसमें ग्राम रोजगार सेवक, पंचायत सहायक, सफाई कर्मचारी, ग्राम पंचायत सचिव, सहायक विकास अधिकारी व ग्राम चौकीदार आदि शामिल हैं। टास्क फोर्स गांवों में जनजागरण के साथ-साथ वन्य जीवों से बचाव के बारे में आवश्यक उपाय कर रही है। वन विभाग के द्वारा भी वरिष्ठ अधिकारियों के नेतृत्व में छह टीमों गठित की गई हैं। विद्युत व पुलिस विभाग द्वारा भी लगातार पेट्रोलिंग बढ़ाई गई है। यहां १४३७ एलईडी स्ट्रीट लाइट, ६६० स्ट्रीट लाइट, ६९ सोलर लाइट लगाई

गई है। मुख्यमंत्री ने कहा कि मृतक बच्चों के परिजनों को पांच-पांच लाख रुपये की सहायता दी गई है। उन्होंने प्रशासन से कहा कि जिनके पास पक्का मकान नहीं है, उन्हें मकान दें। जिन मकानों में दरवाजा नहीं है, वहां सरकार की ओर से दरवाजा लगवाने की व्यवस्था कराएं। जिन घरों में शौचालय नहीं बन पाया है, वहां तत्काल उसका निर्माण करें। सीएम ने लाइटिंग की व्यवस्था करने, घायलों को एंटी रैबीज वैक्सीन लगवाने को कहा। उन्होंने कहा कि पीड़ित परिवारों की हरसंभव सहायता की जाए। उन्होंने सभी २१ टास्क फोर्स से कहा कि लगातार जागरूक होकर कार्य करें। पुलिस की पेट्रोलिंग बढ़ाई जाए। मझला तकली में ज्यादा आतंक है। वन विभाग की टीम अलर्ट रहकर यहां के कोने-कोने को छाने। एरियल सर्वे में मुझे दो जगह वन्य जीव दिखे। वह सियार या कोई अन्य जानवर भी हो सकता है। यह अति संवेदनशील क्षेत्र है। यह नदी के किनारे मांद बनाकर रहते हैं। जब भी जलस्तर बढ़ता है तो वहां से निकलकर मानव बस्ती की तरफ रुख करते हैं। अंधेरे का लाभ उठाकर छोटे बच्चों को शिकार बनाते हैं और बीमार व अशक्त व्यक्ति

पर भी हमला करते हैं। सीएम ने आश्वस्त किया कि कार्रवाई तेजी से बढ़ाते हुए इस क्षेत्र के लोगों को मुक्ति देनी है। इस दौरान वन राज्यमंत्री (स्वतंत्र प्रभार) डॉ. अरुण कुमार सक्सेना, कैसरगंज सांसद करण भूषण सिंह, बहराइच के सांसद आनंद कुमार गोड़, विधायक अनुपमा जायसवाल, सुरेश्वर सिंह, सुभाष त्रिपाठी, सरोज सोनकर, रामनिवास वर्मा, विधान परिषद सदस्य पदमसेन चौधरी, डॉ. प्रज्ञा त्रिपाठी, जिला पंचायत अध्यक्ष मंजू सिंह, पूर्व मंत्री मुकुट बिहारी वर्मा, भाजपा जिलाध्यक्ष बृजेश पांडेय आदि मौजूद रहे। मुख्यमंत्री ने बताया कि अलग-अलग हमले में चार बच्चों (कैसरगंज के मझला तकली की ज्योति पुत्री रामजी, महसी के भौरी गांव की संध्या पुत्री दिनेश, मझला तकली के अंगेश पुत्र रक्षाराम, मझला तकली की सोनी पुत्री बाबूलाल) को खोना पड़ा है। वहीं भेड़िए के हमले में अब तक शिवप्यारी, मदन, श्यारथी, चंद्रिका, हरदेई, मनीषा, अंजली, पृथ्वीनाथ, सूरजलाल, सिताबी, शांति, राजाराम, प्रिंसु, अनिकेश, हरिशचंद्र, सावित्री देवी समेत १६ लोग घायल हुए हैं। मझला तकली में भेड़िए ने लगातार हमला कर कई लोगों को घायल किया है।

प्रवासी मजदूर परिवारों में शिक्षा और पोषण की नई राह - आंगनवाड़ी कार्यकर्ता जयलता की कहानी

लखनऊ। प्रमुख सचिव महिला कल्याण एवं बाल विकास सेवा पुष्पाहार श्रीमती लीना जौहरी ने बताया कि ग्रेटर नोएडा का तिलपता क्षेत्र प्रवासी मजदूर परिवारों का प्रमुख ठिकाना है। इन परिवारों के माता-पिता रोजगार की तलाश में सुबह से शाम तक

पहचाना, बल्कि इसे हल करने के लिए ठोस कदम भी उठाए। जयलता ने प्रवासी परिवारों तक पहुँचने का बीड़ा उठाया। वे घर-घर जाकर माता-पिता से संवाद करतीं और उन्हें समझातीं कि बच्चों का स्वास्थ्य और शिक्षा उनके भविष्य की बुनियाद है।

के परिणाम जल्द ही दिखने लगे। हर वर्ष २०-२५ प्रवासी परिवारों के बच्चे आंगनवाड़ी केंद्र से जुड़ने लगे। बच्चों की नियमित उपस्थिति में वृद्धि हुई और उनमें आत्मविश्वास विकसित हुआ।



माता-पिता भी अब अपने बच्चों के पोषण, टीकाकरण और शिक्षा के प्रति सजग हो गए हैं। कई बच्चे अब पास के विद्यालयों में दाखिल होकर अच्छा प्रदर्शन कर रहे हैं। सबसे महत्वपूर्ण बदलाव यह हुआ कि समुदाय में आंगनवाड़ी केंद्र और कार्यकर्ता के प्रति भरोसा बढ़ा है। यह बदलाव किसी आश्चर्य से कम नहीं। यह एक कार्यकर्ता की संवेदनशीलता, समर्पण और निरंतर संवाद का परिणाम है। श्रीमती जयलता ने यह साबित कर दिया कि यदि नीयत साफ हो और प्रयास निरंतर हों, तो समाज के सबसे वंचित वर्गों तक भी सकारात्मक परिवर्तन पहुँच सकता है। आज तिलपता का आंगनवाड़ी केंद्र केवल एक शैक्षिक केंद्र नहीं, बल्कि पूरे समुदाय के लिए विश्वास और प्रगति का प्रतीक बन चुका है।

उप्र सरकार ने 'सुरक्षित कार्यस्थल-सशक्त नारी' अभियान चलाया

लखनऊ। उत्तर प्रदेश में महिलाओं की सुरक्षा, सम्मान और स्वावलंबन को लेकर चलाया जा रहे 'मिशन शक्ति ५.०' के तहत महिला एवं बाल विकास विभाग द्वारा शुक्रवार को प्रदेश के सभी ७५ जनपदों में एक साथ 'सुरक्षित कार्यस्थल-सशक्त नारी' अभियान और सेवा पखवाड़ा के अंतर्गत जागरूकता कार्यक्रम आयोजित किए गए। इन कार्यक्रमों का मुख्य उद्देश्य कार्यस्थलों पर महिलाओं की सुरक्षा और यौन उत्पीड़न से संरक्षण संबंधी कार्यस्थल पर लैंगिक उत्पीड़न (निवारण, प्रतिषेध और रोकथाम) अधिनियम, २०१३ के प्रावधानों के प्रति प्रतिभागियों और आमजन को जागरूक करना था। एक बयान के मुताबिक, अभियान के पहले दिन विभिन्न आयोजनों में प्रदेश की लगभग ५०,००० महिलाओं ने हिस्सा लिया। बयान में कहा गया कि जागरूकता अभियान में सरकारी-निजी कार्यालयों के अधिकारी, कर्मचारी, महिला स्वयं सहायता समूह की सदस्य, छात्राएं, अधिवक्ता, श्रमिक संगठन और स्थानीय समुदाय के प्रतिनिधि शामिल रहे। इसमें कहा गया कि मुख्यमंत्री योगी आदित्यनाथ की महिला सशक्तीकरण मुहिम का हिस्सा यह अभियान कार्यस्थल पर लैंगिक

उत्पीड़न को समाप्त करने की दिशा में नया आयाम जोड़ रहा है। 'मिशन शक्ति-५.०' का प्रमुख उद्देश्य महिलाओं और बालिकाओं की सुरक्षा, सम्मान और आत्मनिर्भरता सुनिश्चित करना है। महिला एवं बाल विकास



विभाग की प्रमुख सचिव लीना जौहरी ने कहा कि 'मिशन शक्ति ५.०' केवल योजनाओं का क्रियान्वयन नहीं है, बल्कि यह एक सतत सामाजिक परिवर्तन का अभियान है। उन्होंने कहा कि कार्यस्थल पर लैंगिक उत्पीड़न (निवारण, प्रतिषेध और रोकथाम) अधिनियम, २०१३ के प्रति जागरूकता इस परिवर्तन का महत्वपूर्ण हिस्सा है। जौहरी ने कहा, "हमारा लक्ष्य है कि हर कार्यस्थल महिलाओं के लिए न केवल सुरक्षित हो, बल्कि ऐसा वातावरण बने जहां वे सम्मान और आत्मविश्वास के साथ कार्य कर सकें। हर महिला तभी सुरक्षित और आत्मनिर्भर बनेगी, जब समाज स्वयं जिम्मेदारी लेकर आगे आए।




मेहनत-मजदूरी में जुटे रहते हैं। रोजी-रोटी की इस जद्दोजहद में बच्चों की परवरिश, पोषण, समय पर टीकाकरण और प्रारंभिक शिक्षा जैसे पहलू अक्सर पीछे छूट जाते हैं। यही कारण था कि क्षेत्र के अधिकांश बच्चे आंगनवाड़ी केंद्रों से वंचित रह जाते और विद्यालय में प्रवेश के समय अन्य बच्चों की तुलना में पिछड़ जाते थे। इसी चुनौती को गंभीरता से समझा आंगनवाड़ी कार्यकर्ता श्रीमती जयलता (आयु - ४२ वर्ष) ने। उन्होंने न केवल समस्या को

उन्होंने स्पष्ट किया कि प्रारंभिक शिक्षा ही आगे चलकर बच्चों के जीवन की दिशा तय करती है। आंगनवाड़ी केंद्र पर उन्होंने बच्चों को आकर्षित करने के लिए कई रचनात्मक कदम उठाए। खेल-खेल में सीखने की गतिविधियाँ, कहानी सुनाना और गीत-संगीत जैसी विधियाँ बच्चों के बीच लोकप्रिय हुईं। स्थानीय व कम लागत वाले साधनों से शैक्षिक खेल और सामग्री तैयार की गई, जिससे बच्चे सहज रूप से केंद्र से जुड़ने लगे। इन निरंतर प्रयासों

सोनम वांगचुक के समर्थन में उतरी कांग्रेस

नई दिल्ली। लेह में हुई हिंसा के बाद सामाजिक कार्यकर्ता सोनम वांगचुक को राष्ट्रीय सुरक्षा कानून (एनएसए) के तहत गिरफ्तार किया गया है। वांगचुक की गिरफ्तारी पर उत्तर प्रदेश कांग्रेस प्रभारी अविनाश दुबे ने कड़ी प्रतिक्रिया व्यक्त की। उन्होंने केंद्र सरकार पर तानाशाही रवैया अपनाने का आरोप लगाया है। अविनाश दुबे ने शनिवार को खास बातचीत में कहा कि यह बहुत ही दुर्भाग्यपूर्ण है। आज पूरे देश में तानाशाही का माहौल है। लोकतंत्र में लोगों को कार्य करने और बोलने की आजादी है। अगर जनता की भावनाओं और उनकी मांगों को इस तरह दबाया जाएगा तो यह लोकतंत्र के लिए खतरनाक है। सोनम वांगचुक की केवल यही मांग है कि लद्दाख की स्वायत्तता, जिसे एक राज्य के रूप में घोषित

किया गया था, को प्रभाव में लाया जाए। उन्होंने कहा कि वहां की जनता जिन समस्याओं और तकलीफों का सामना कर रही है, उन्हें समझा जाना चाहिए। दुबे ने आरोप लगाया कि वहां सरकार



नाम की कोई चीज नहीं है, न कोई जिम्मेदारी लेने वाला है। अगर वांगचुक ने जनता की आवाज उठाई है तो पूरा देश उनके साथ खड़ा है। उनके सम्मान के साथ उनकी बातों को अहमियत दी जानी चाहिए, न कि उनके साथ एक अपराधी जैसा सुलूक किया जाना चाहिए बता दें कि सोनाम वांगचुक पर लद्दाख के लेह शहर में हिंसा

भड़काने का आरोप है, जिसके बाद पुलिस ने उन्हें गिरफ्तार कर लिया। वांगचुक १० सितंबर को राज्य का दर्जा, छठी अनुसूची में शामिल करने और लद्दाख के नाजुक पारिस्थितिकी तंत्र की रक्षा की मांग को लेकर भूख हड़ताल पर बैठे थे। वहीं, बरेली में मुस्लिम समुदाय की उग्र भीड़ द्वारा 'आई लव मोहम्मद' के नारे लगाते हुए पुलिस बैरिकेड्स तोड़ने और पत्थरबाजी की घटना पर भी अविनाश दुबे ने प्रतिक्रिया दी। उन्होंने कहा कि यह दुर्भाग्यपूर्ण है और इसे उकसाकर बड़ा स्वरूप दिया जा रहा है। दुबे ने आरोप लगाया कि यह एक षड्यंत्र है जिसका मकसद समाज में भाईचारे को कम करना और एक विशेष वर्ग को आतंकित करना है। शांति बनाए रखना बेहद जरूरी है और दोषियों के खिलाफ सख्त कार्रवाई होनी चाहिए।

एशिया कप: सुपर ओवर में भारत ने श्रीलंका को हराया

नई दिल्ली। दुबई अंतर्राष्ट्रीय क्रिकेट स्टेडियम में एशिया कप २०२५ के आखिरी सुपर-४ मैच का परिणाम सुपर ओवर के माध्यम से आया। सुपर ओवर में श्रीलंका सिर्फ दो रन बना सकी। कुसाल परेरा और शनाका ने अपना विकेट बिना खाता खोले गंवाया। कामिंडु मेंडिस १ रन बनाकर नाबाद रहे। भारत की तरफ से सुपर ओवर अर्शदीप ने डाला। जीत के लिए जरूरी ३ रन सूर्यकुमार यादव ने पहली ही गेंद पर बनाकर टीम को जीत दिला दी। उनके साथ

गेंद पर २२ रन बनाकर नाबाद रहे। श्रीलंका को आखिरी गेंद पर ३ रन की जरूरत थी। टीम २ रन बना सकी और मैच ड्रॉ रहा। भारत की तरह श्रीलंका भी २० ओवर में ५ विकेट पर २०२ रन ही बना सकी। इससे पहले, श्रीलंका ने टॉस जीतकर गेंदबाजी का फैसला



पारी की शुरुआत करने गिल आए थे। श्रीलंका के लिए सुपर ओवर लेकर वानिंदु हसरंगा लेकर आए थे। सुपर ओवर से पहले २०३ रन के लक्ष्य का पीछा करने उतरी श्रीलंका के लिए सलामी बल्लेबाज पाथुम निसांका ने बेहतरीन बल्लेबाजी की और ५२ गेंद पर उनका पहला शतक था। निसांका पारी की शुरुआत से ही भारतीय गेंदबाजों पर हावी रहे। उन्होंने सभी गेंदबाजों पर अटैक किया और फील्ड के हर क्षेत्र में शॉट लगाए। निसांका आखिरी ओवर की पहली गेंद पर आउट हुए। वह ५८ गेंद पर ६ छक्के और ७ चौके की मदद से १०७ रन बनाकर आउट हुए। कुसाल परेरा ने ३२ गेंद पर ८ चौके और १ छक्के की मदद से ५८ रन की पारी खेली। परेरा ने निसांका के साथ दूसरे विकेट के लिए १२७ रन की साझेदारी की। कप्तान असलांका ५ और कामिंडु मेंडिस ३ रन बनाकर आउट हुए। शनाका ११

लिया था। भारत ने २० ओवर में ५ विकेट के नुकसान पर २०२ रन बनाए थे। प्रचंड फॉर्म में चल रहे सलामी बल्लेबाज अभिषेक शर्मा ने इस मैच में भी तूफानी बल्लेबाजी की और लगातार तीसरा अर्धशतक लगाया। महज २२ गेंद पर अर्धशतक लगाने वाले अभिषेक ने ३१ गेंद पर २ छक्के और ८ चौके की मदद से ६१ रन की तूफानी पारी खेली। पांचवें नंबर पर बल्लेबाजी के लिए आए विकेटकीपर बल्लेबाज संजू सैमसन अच्छे टच में दिखे। सैमसन ने २३ गेंद पर ३ छक्के और १ चौके की मदद से ३६ रन की पारी खेली। तिलक वर्मा ३४ गेंद पर ४६ रन बनाकर नाबाद रहे। अक्षर पटेल ने आखिरी गेंद पर छक्का लगाकर टीम का स्कोर २०० के पार पहुंचाया। अक्षर १५ गेंद पर २१ रन बनाकर नाबाद रहे। श्रीलंका के लिए महेश तिक्शाणा, दुश्मंथा चमीरा, वानिंदु हसरंगा, दासुन शनाका और कप्तान असलांका ने १-१ विकेट लिए।

समीर वानखेड़े को दिल्ली हाईकोर्ट से झटका

नई दिल्ली। आईआरएस अधिकारी और नारकोटिक्स कंट्रोल ब्यूरो (एनसीबी) के पूर्व जोनल डायरेक्टर समीर वानखेड़े को दिल्ली हाईकोर्ट से बड़ा झटका लगा है। वानखेड़े ने अभिनेता शाहरुख खान और गौरी खान की कंपनी रेड चिलीज एंटरटेनमेंट, ओटीटी प्लेटफॉर्म नेटफ्लिक्स और अन्य के खिलाफ २ करोड़ रुपए की मानहानि का दावा करते हुए याचिका दाखिल की थी। वानखेड़े का आरोप था कि शाहरुख खान के बेटे आर्यन खान द्वारा निर्देशित वेब सीरीज 'द बैड्स अफ बॉलीवुड' में उन्हें बदनाम करने की कोशिश की गई है। हालांकि, दिल्ली हाईकोर्ट ने उनकी याचिका पर सुनवाई से फिलहाल इनकार कर दिया है। अदालत का कहना है कि यह याचिका यहां विचार योग्य नहीं है। हालांकि, कोर्ट ने उनको याचिका में संशोधन करने और उपयुक्त फोरम में दोबारा दाखिल करने की छूट दे दी है। यह मामला साल २०२१ में चर्चित

क्रूज ड्रग्स केस से जुड़ा है, जिसमें समीर वानखेड़े ने आर्यन खान को गिरफ्तार किया था। आर्यन को इस मामले में २७ दिन तक जेल में रहना पड़ा था, लेकिन बाद में उन्हें क्लीन चिट मिल गई। आर्यन खान ने इसी अनुभव को आधार बनाकर



वेब सीरीज 'द बैड्स ऑफ बॉलीवुड' बनाई, जिसे नेटफ्लिक्स पर रिलीज किया गया। समीर वानखेड़े का आरोप है कि इस सीरीज में उन्हें नाम लिए बिना दिखाया गया है और एक किरदार उनकी तरह की यूनिफॉर्म, अंदाज और भूमिका निभाता है, जिससे उनकी व्यक्तिगत और पेशेवर छवि को नुकसान पहुंचा है। उनका कहना है कि यह वेब सीरीज दुर्भावनापूर्ण इरादे से बनाई गई है ताकि उन्हें बदनाम किया

जा सके। उन्होंने आरोप लगाया कि सीरीज में ड्रग विरोधी एजेंसियों को गलत तरीके से पेश किया गया है, जिससे आम जनता का इन संस्थाओं पर विश्वास कमजोर होता है। वानखेड़े ने अपनी याचिका में कोर्ट से अपील की थी कि इस सीरीज को प्रतिबंधित किया जाए और रेड चिलीज और नेटफ्लिक्स को २ करोड़ रुपए हर्जाना देने का आदेश दिया जाए। उन्होंने बताया कि यह रकम टाटा मेमोरियल हॉस्पिटल में कैंसर मरीजों की मदद के लिए दान में दी जाएगी। वानखेड़े ने एक विशेष सीन पर भी आपत्ति जताई, जिसमें एक किरदार 'सत्यमेव जयते' का नारा लगाने के बाद गलत इशारा दिखाता है। उनका कहना है कि यह भारत के राष्ट्रीय प्रतीक का अपमान है और इससे देश की भावनाओं को ठेस पहुंची है। इसके साथ ही उन्होंने सूचना प्रौद्योगिकी अधिनियम और भारतीय न्याय संहिता की विभिन्न धाराओं के उल्लंघन की बात भी कही।

लद्दाख हिंसा भाजपा की वादाखिलाफी का नतीजा : अखिलेश

लखनऊ। समाजवादी पार्टी (सपा) के अध्यक्ष अखिलेश यादव ने केंद्रशासित प्रदेश लद्दाख को पूर्ण राज्य का दर्जा देने की मांग को लेकर हुए हिंसक प्रदर्शन को केंद्र में सत्तारूढ़ भारतीय जनता पार्टी (भाजपा) की वादाखिलाफी का नतीजा बताया है। यादव ने बृहस्पतिवार को कहा कि चीन सीमा से सटे इस संवेदनशील प्रदेश की सरहदों को और सुरक्षित करने के लिये सरकार को वहां की जनता की बात माननी चाहिये। सपा प्रमुख ने यहां प्रेसवार्ता में लद्दाख में प्रदर्शनकारियों द्वारा भाजपा का कार्यालय फूंक दिये जाने के बारे में पूछे जाने पर कहा, "हम लोग हिंसा के पक्षधर नहीं हैं। भाजपा के लोगों को भी

हिंसा को बढ़ावा नहीं देना चाहिये।" उन्होंने कहा, "लेह-लद्दाख के नेता, वहां के काउंसिल के लोग और



जनप्रतिनिधियों को भाजपा के लोगों ने आश्वासन दिया था कि उन्हें राज्य का दर्जा और शक्तियां वापस दी जाएंगी। यादव रक्षित मुनाफा कमाना ही भ्रष्टाचार नहीं है, बल्कि नेताजी (सपा संस्थापक मुलायम सिंह) और समाजवादी लोग कहते थे कि वादाखिलाफी

भी भ्रष्टाचार है। भाजपा ने वही किया, उसी का परिणाम है कि उन्हीं का कार्यालय जला दिया गया।" यादव ने कहा, "तमाम वीडियो और भाषण हैं जहां पर भाजपा ने लेह लद्दाख के लोगों को आश्वासन दिया था।" उन्होंने कहा, "चूंकि वह एक संवेदनशील सीमावर्ती प्रदेश है। वहां के लोगों की जो भी मांगें हैं, उन्हें सरकार को मान लेनी चाहिए। वहां कभी चीन को लोग घुस गए थे। हमारी फौज के लोगों को किस तरह से अपमानित होना पड़ा था, इसलिए सीमावर्ती प्रदेश की सीमाओं को और सुरक्षित करने के लिए सरकार को वहां के लोगों की बात माननी चाहिए और ज्यादा बजट देकर वहां पर खुशहाली लानी चाहिए।

विवाहिता की हत्या के दोषी पति समेत चार लोगों को १०-१० वर्ष कारावास की सजा

बलिया। जिले की एक स्थानीय अदालत ने दहेज के लिए विवाहिता की जहर देकर और गला घोटकर हत्या करने के चार वर्ष पुराने मामले में पति सहित ससुराल पक्ष के चार लोगों को दोषी करार देते हुए १०-१० वर्ष कारावास की सजा सुनाई है। अभियोजन पक्ष ने शनिवार को यह जानकारी दी। लोक अभियोजक विमल कुमार राय ने बताया कि जिला न्यायाधीश अनिल कुमार झा की अदालत ने शुक्रवार को मामले की सुनवाई के दौरान दोनों पक्षों की दलील सुनने के बाद पति रिपुंजय वर्मा, जेठ मृत्युंजय, सास तपेश्वरी देवी और जेठानी प्रियंका समेत सभी चार आरोपियों को दोषी ठहराते हुए दस-दस वर्ष के कारावास और ३५-३५ हजार रुपये के अर्थदंड की सजा सुनाई है। राय ने बताया

कि दुर्जनपुर गांव के श्रद्धा लाल वर्मा ने अपनी बेटी प्रतिमा की शादी वर्ष २०१६ में बैरिया थाना क्षेत्र के दयाछपरा बुधनचक गांव निवासी रिपुंजय वर्मा से की थी। शादी के बाद से ही प्रतिमा को दहेज के लिए प्रताड़ित किया जाने लगा और चार मई २०२१ को प्रतिमा को जहरीला पदार्थ खिलाकर और गला घोटकर उसकी हत्या कर दी गई। उन्होंने बताया कि विवाहिता के पिता की तहरीर पर पति रिपुंजय वर्मा, जेठ मृत्युंजय, सास तपेश्वरी देवी और जेठानी प्रियंका के विरुद्ध सुसंगत धाराओं में मुकदमा दर्ज किया गया। पुलिस ने जांच के बाद आरोप पत्र अदालत में दाखिल किया। सुनवाई पूरी होने के बाद अदालत ने सभी आरोपियों को दोषी करार देते हुए सजा सुनाई।

तीन मौके, जब २०० रन बनाकर टाई हुआ टी२० मुकाबला

नई दिल्ली। भारत और श्रीलंका के बीच एशिया कप २०२५ का सुपर-४ मुकाबला टाई हुआ, जिसे भारत ने सुपर ओवर में अपने नाम

योगदान रहा, जिन्होंने ५६ गेंदों में ८ छक्कों और १२ चौकों की मदद से ११६ रन की नाबाद पारी खेली। इसके जवाब में ऑस्ट्रेलियाई टीम

की शतकीय पारी की बदौलत २१२/४ का स्कोर खड़ा किया। इसके जवाब में अफगान टीम ने भी निर्धारित ओवरों में ६ विकेट खोकर २१२ रन बनाए। टीम के लिए रहमानुल्लाह गुरबाज, कप्तान इब्राहिम जादरान और गुलबदीन नाइब ने अर्धशतक जड़े। मामला सुपर ओवर तक पहुंचा, जिसमें अफगानिस्तान ने १६ रन बना दिए। इसके जवाब में भारत ने भी इतने ही रन बनाए। मैच के नतीजे के लिए खेल दूसरे सुपर ओवर तक पहुंचा, जिसमें भारत ने ११ रन बनाकर जीत दर्ज की। भारत बनाम श्रीलंका रू २६ सितंबर २०२५ को दुबई में एशिया कप के सुपर-४ मुकाबले में पहले बल्लेबाजी करने उतरी टीम इंडिया ने ५ विकेट खोकर २०२ रन बनाए। ठीक यही स्कोर श्रीलंका ने भी बनाया और मैच सुपर ओवर तक पहुंचा। श्रीलंकाई टीम सुपर ओवर में मात्र २ रन बना सकी और भारत ने सुपर ओवर की पहली ही गेंद पर जीत दर्ज कर ली।



किया। टी२० फॉर्मेट में पूर्ण सदस्य देशों के बीच ऐसा तीसरी बार था, जब २०० से ज्यादा के लक्ष्य का पीछा करते हुए मैच बराबरी तक पहुंचा। आइए, इन तीनों मुकाबलों के बारे में जानते हैं। न्यूजीलैंड बनाम ऑस्ट्रेलिया : २८ फरवरी २०१० को न्यूजीलैंड ने निर्धारित ओवरों में ६ विकेट खोकर २१४ रन बनाए। टीम को यहां तक पहुंचाने में ब्रेंडन मैकुलम का अहम

ने माइकल क्लार्क और कैमरून व्हाइट के अर्धशतकों के दम पर २० ओवरों के खेल तक ४ विकेट खोकर २१४ रन बनाए। न्यूजीलैंड ने सुपर ओवर में मैच अपने नाम किया। भारत बनाम अफगानिस्तान : १७ जनवरी २०२४ को बेंगलुरु में खेले गए मुकाबले में कप्तान रोहित शर्मा ने ६६ गेंदों में ८ छक्कों और ११ चौकों की मदद से नाबाद १२१ रन बनाए। टीम इंडिया ने कप्तान

एक साल की सौतेली बेटी से बलात्कार के मामले में पिता को आजीवन कारावास

लखनऊ। यौन अपराधों से बच्चों का संरक्षण (पॉक्सो) अधिनियम के तहत विशेष अदालत ने शुक्रवार को एक व्यक्ति को अपनी एक साल की सौतेली बेटी से बलात्कार के मामले में आजीवन कारावास की सजा सुनाई। अभियोजन पक्ष के वकील प्रभु नारायण सिंह ने बताया कि विशेष न्यायाधीश राम अवतार प्रसाद ने आरोपी सौतेले पिता के खिलाफ फैसला सुनाया। उन्होंने बताया कि मुकदमे की सुनवाई बेहद कम समय १४ दिन में पूरी हो गई। यह घटना शादियाबाद थाना क्षेत्र के एक गांव की है। इस घटना

की शिकायत २० जुलाई, २०२५ को बच्ची की मां ने दर्ज कराई थी। महिला ने आरोप लगाया



कि उसके पति ने १८ जुलाई को उसकी बेटी का तब यौन उत्पीड़न किया, जब वह धान की रोपाई करने घर से बाहर गई थी। सिंह

ने पुलिस द्वारा की गई त्वरित कार्रवाई का उल्लेख किया, जिसके परिणामस्वरूप १२ सितंबर को आरोप पत्र दाखिल किया गया। अदालत ने १५ सितंबर को दैनिक कार्यवाही शुरू की। त्वरित सुनवाई के दौरान पांच गवाह पेश किए गए। साक्ष्यों की समीक्षा और अभियोजन पक्ष तथा बचाव पक्ष की दलीलें सुनने के बाद, अदालत ने औपचारिक आरोप पत्र दाखिल होने के मात्र दो सप्ताह बाद, २६ सितंबर को दोषी को आजीवन कारावास की सजा सुनाई। दोषी पर एक लाख रुपये का जुर्माना भी लगाया गया है।

गाजियाबाद में ३५ वर्षीय महिला ने आत्महत्या की

गाजियाबाद। जिले के मधुबन बापूधाम थाना क्षेत्र के कांशीराम क लोनी स्थित अपने फ्लैट में एक महिला ने कथित तौर पर आत्महत्या कर ली। पुलिस अधिकारियों ने यह जानकारी दी। पुलिस ने शुक्रवार को बताया कि जीनत फातिमा उर्फ हिना (३५) ने मंगलवार और बुधवार की दरम्यानी रात आत्महत्या करने से पहले एक वीडियो क्लिप बनाई जिसमें उसने अपनी तीन पड़ोसी महिलाओं पर आरोप लगाया कि वे उसके चरित्र हनन में शामिल

थीं। वीडियो में उसने कहा कि जब वह किसी काम से अपने घर की सड़क से गुजर रही थी, तब ये महिलाएं उसके चरित्र पर अपमानजनक टिप्पणियां करती थीं। अपने वीडियो में हिना ने कहा, मैं अपने तीन बच्चों को छोड़कर इस दुनिया से जा रही हूँ। मेरी मौत के लिए तीन महिलाएं और एक पुरुष जिम्मेदार हैं। हिना ने पुलिस चौकी प्रभारी पर गंभीर आरोप लगाया कि उसकी लिखित शिकायत के बाद भी उन्होंने उन महिलाओं और पुरुष के खिलाफ

कोई कार्रवाई नहीं की। हिना के पति हसन जावेद ने वीडियो के आधार पर संगीता, गुनगुन, जानकी, कोमल और अमन के खिलाफ बुधवार शाम को भारतीय न्याय संहिता (बीएनएस) की धारा १०८ (आत्महत्या के लिए उकसाने) के तहत मामला दर्ज कराया। अपर पुलिस उपायुक्त, कविनगर, सूर्य बली मौर्य ने बताया कि पुलिस ने आरोपियों को पकड़ने के लिए छापेमारी की है और मामले की जांच की जा रही है।

बरेली बवाल पर बड़ा एक्शन, मौलाना तौकीर रजा गिरफ्तार

बरेली। उत्तर प्रदेश पुलिस ने शनिवार को स्थानीय मौलवी और इत्तेहाद-ए-मिल्लत काउंसिल के प्रमुख तौकीर रजा खान को गिरफ्तार कर लिया। अधिकारियों ने शनिवार को बताया कि तौकीर रजा खान ने शआई लव मुहम्मद अभियान के समर्थन में विरोध प्रदर्शन का आह्वान किया था, जिसके कारण बरेली में शुक्रवार की नमाज के बाद प्रदर्शनकारियों और पुलिस के बीच हिंसक झड़प हुई। पुलिस सूत्रों के अनुसार, रजा ने शुक्रवार रात एक वीडियो बयान जारी कर झड़पों के आधिकारिक बयान को चुनौती दी और दावा किया कि उन्हें अपने अनुयायियों को संबोधित करने से रोका गया और नजरबंद कर दिया गया। वीडियो में रजा को शुक्रवार की झड़पों में घायल हुए प्रदर्शनकारियों को बधाई देते हुए देखा जा सकता है। उन्होंने कहा, मैं इस कार्यक्रम में भाग लेने वाले सभी युवाओं की सराहना करता हूँ। जो घायल हुए हैं, वे भी बधाई के पात्र हैं। रजा ने शुक्रवार की नमाज के बाद जिला मजिस्ट्रेट अविनाश सिंह के माध्यम से भारत के राष्ट्रपति को एक ज्ञापन सौंपने में अपनी ध्वंसमर्था पर भी खेद व्यक्त किया, जिसमें उन्होंने फ़ुसलमानों पर लगातार हो रहे हमलों की ओर इशारा

किया और मामले में कानूनी हस्तक्षेप की मांग की। उत्तर प्रदेश के मुख्यमंत्री योगी आदित्यनाथ ने एक दिन पहले बरेली में पुलिस और स्थानीय लोगों के बीच हुई झड़प को लेकर कड़ा रुख अख्तार करते हुए शनिवार को कहा कि (दंगाइयों को) ऐसा सबक सिखाएंगे कि आने वाली पीढ़ी दंगा करना भूल जाएगी। एक मीडिया संस्थान



के विकसित उत्तर प्रदेश विजन-२०२४ कार्यक्रम में बरेली मामले को लेकर मुख्यमंत्री ने कहा कि सरकार ने सख्त संदेश दिया है कि कानून-व्यवस्था में खलल बर्दाश्त नहीं किया जाएगा। उन्होंने चेतावनी भरे अंदाज में बिना किसी का नाम लिए कहा, कल आपने बरेली के अंदर देखा होगा... वो मौलाना भूल गया कि शासन किसका है, उसने सोचा कि धमकी देंगे और जाम कर देंगे, मैंने कहा जाम नहीं होगा, कर्फ्यू नहीं लगेगा.. सबक तुम्हें ऐसा सिखा देंगे कि तुम्हारी आने वाली पीढ़ी दंगा करना भूल जाएगी।

तेज रफ्तार कार की टक्कर से यूपीडा के चार कर्मचारियों की मौत, दो अन्य गंभीर

उन्नाव। उन्नाव जिले में लखनऊ-आगरा एक्सप्रेसवे पर शनिवार को एक भीषण सड़क हादसे में उत्तर प्रदेश एक्सप्रेसवे औद्योगिक विकास प्राधिकरण (यूपीडा) के चार कर्मचारियों की मौत हो गई और दो अन्य गंभीर रूप से घायल हो गए। पुलिस ने यह जानकारी दी। पुलिस के अनुसार, बेहटा मुजावर थानाक्षेत्र में तेज रफ्तार कार ने गश्त कर रहे यूपीडा कर्मियों को टक्कर मार दी। टक्कर इतनी जबरदस्त थी कि चारों कर्मचारियों की मौके पर ही मौत हो गई और दो अन्य गंभीर रूप से घायल हो गए। पुलिस के अनुसार घायलों को इलाज के लिए सीएचसी ले जाया गया, जहां से जिला अस्पताल भेजा गया है। पुलिस का कहना है कि दुर्घटना के वक्त कार लखनऊ की ओर जा रही थी जो बाद में बेकाबू होकर ड्रिवाइडर से टकराकर विपरीत दिशा में पहुंच

गई थी। पुलिस के मुताबिक मृतकों की पहचान लवकुश (४०) और रामकिशोर (३८), मुनेश (४५) और सरवन (३५) के रूप में हुई है। राकेश (४०) और रणपाल (५५) घायल हुए हैं। घटना की सूचना मिलते ही पुलिस और यूपीडा अधिकारी मौके पर पहुंचे। बांगरमऊ के पुलिस क्षेत्राधिकारी (सीओ) संतोष सिंह ने बताया कि शवों को पोस्टमार्टम के लिए ले जाया गया है। पुलिस ने बताया कि हादसे के बाद चालक कार छोड़कर फरार हो गया। कार को कब्जे में ले लिया गया है और चालक की तलाश की जा रही है। एक्सप्रेसवे पर लगे सीसीटीवी फुटेज खंगाले जा रहे हैं। सीओ ने बताया कि हादसे के कारण एक्सप्रेसवे पर लंबा जाम लग गया, जिसके बाद क्रैन की मदद से कार को हटाया गया। पुलिस अधिकारियों ने कहा कि मामले की जांच की जा रही है।

शराब पीकर बड़े भाई ने छोटे भाई की हत्या की

बिजनौर। जिले के पहाड़ी दरवाजा मोहल्ले में शराब पीकर झगड़े के बाद बड़े भाई ने छोटे भाई की कथित तौर पर गला घोटकर हत्या कर दी। पुलिस ने यह जानकारी दी। पुलिस क्षेत्राधिकारी धामपुर अभय कुमार पांडे ने शनिवार को बताया कि शुक्रवार रात रवि सैनी और उसके छोटे भाई मोनू (२६) में शराब

पीने के बाद झगड़ा हो गया तथा गुस्से में आकर रवि ने मोनू का गला घोटकर मार डाला। पांडे के अनुसार बाद में घर वाले मोनू को अस्पताल लेकर गये जहां डाक्टरों ने मृत घोषित कर दिया। पुलिस ने आरोपी बड़े भाई को गिरफ्तार कर लिया है। शव का पोस्टमार्टम कराया गया है। पुलिस मामले की जांच कर रही है।

मौलाना भूल गया कि राज्य में सत्ता किसकी है... बरेली बवाल पर CM योगी की हुंकार

लखनऊ। उत्तर प्रदेश पुलिस ने शनिवार को बरेली में शुक्रवार को हुई झड़पों के सिलसिले में मौलवी और इत्तेहाद-ए-मिल्लत काउंसिल के प्रमुख तौकीर रजा खान को हिरासत में लिया और उनसे पूछताछ की जा रही है। वहीं, पूरे मामले को लेकर राज्य के मुख्यमंत्री योगी आदित्यनाथ का बयान सामने आया है। यूपी के सीएम योगी आदित्यनाथ ने कहा कि पहले जब भी त्योहारों का मौसम आता था, हिंसा शुरू हो जाती थी। कभी-कभी लोग अपनी बुरी आदतों को छोड़ने में असफल हो जाते हैं। इसलिए, उनके लिए 'डे'टिंग-पें'टिंग' करने की आवश्यकता है ताकि हम उनकी बुरी आदतों को सुधार सकें। योगी ने आगे कहा कि आपने कल बरेली में यह देखा होगा। मौलाना (मौलाना तौकीर रजा खान) भूल गए कि किसकी सरकार सत्ता में है और उन्होंने सोचा कि वह धमकी दे सकते हैं और सड़कें अवरुद्ध कर सकते हैं। हमने कहा कि न जाम होगा और न ही कर्फ्यू। लेकिन हम आपको ऐसा सबक सिखाएंगे

कि आपकी आने वाली पीढ़ियां दंगा करना भूल जाएंगी। उन्होंने कहा कि २०१७ के बाद, हमने कर्फ्यू भी नहीं लगने दिया, लेकिन ऐसे अवरोधों से उनकी समझ में आने वाली भाषा में बात की गई और उन्हें दंडित भी किया गया।



उत्तर प्रदेश की विकास कहानी यहीं से शुरू होती है। योगी आदित्यनाथ ने कहा कि उत्तर प्रदेश की विकास कहानी उन लोगों के लिए केवल एक सपने की तरह थी, जिन्हें खुद पर और अपनी क्षमताओं पर संदेह था, जिनके पास अवसर था लेकिन परिवारवाद के लिए इसे गंवा दिया। उन्होंने उत्तर प्रदेश को लूट और अराजकता का केंद्र बना दिया। लेकिन अब, पीएम मोदी के नेतृत्व में, हम, जिन्हें ईश्वर और अपनी क्षमताओं पर भरोसा था, आश्वस्त थे कि हम उत्तर प्रदेश

को बीमा: राज्यों की सूची से बाहर निकाल लेंगे। विकास की कहानी यही बयां करती है। उन्होंने कहा कि कैंग की रिपोर्ट कहती है कि यूपी में ३७,००० करोड़ रुपये का राजस्व अधिशेष है। वह डेटा दो साल पुराना है। वर्तमान में, हमारे पास ७०,००० करोड़ रुपये का राजस्व अधिशेष है। इतनी बड़ी आबादी वाला राज्य बिना किसी बाधा के अपने कार्यों को पूरा कर रहा है। योगी आदित्यनाथ ने कहा कि कोई भी इंसान अक्षम नहीं होता। अगर ऐसा है, तो इसका मतलब है कि कोई आयोजक नहीं है... यही हम कहते आए हैं: जब बेईमान और भ्रष्ट लोग सत्ता हासिल करते हैं, तो वे उस सत्ता का उसी तरह से दोहन करते हैं, जैसे उत्तर प्रदेश ने पहचान के संकट का सामना किया था। जो लोग जाति के नाम पर भड़काते हैं, परिवार के नाम पर भावनाओं का दोहन करते हैं, उन्हीं लोगों के लिए हमने बुलडोजर बनाया है। ये ऐसे लोग हैं जो उन परजीवियों की तरह हैं जो झूठे नारों से समाज को गुमराह करते हैं।

अब्बास अंसारी समेत पांच को हाईकोर्ट से बड़ी राहत, एफआईआर, गैंगचार्ट और गैर जमानती वारंट भी किया रद्द

चित्रकूट। मुख्तार अंसारी के बेटे विधायक अब्बास अंसारी को गैंगस्टर एक्ट के मामले में इलाहाबाद हाईकोर्ट ने बड़ी राहत दी है। इलाहाबाद हाईकोर्ट ने अब्बास अंसारी, नवनीत सचान, शहबाज आलम खान और फराज खान के खिलाफ थाना कर्वी कोतवाली नगर में गैंगस्टर एक्ट के तहत दर्ज मुकदमा को रद्द कर दिया है। हाईकोर्ट ने उक्त मामले के गैंगचार्ट और गैर-जमानती वारंट को भी रद्द कर दिया है। नवनीत सचान, शहबाज आलम खान और फराज खान की याचिका पर इलाहाबाद हाईकोर्ट ने सभी पक्षों की दलील सुनने के बाद एफआईआर और गैंगचार्ट को रद्द किया है। इस फैसले से अब्बास अंसारी और झाइवर नियाज अंसारी को भी राहत मिली है। दरअसल, कर्वी कोतवाल उपेंद्र सिंह की शिकायत पर दिनांक ३१.०८.२०२४ को अब्बास अंसारी पुत्र स्व. मुख्तार अंसारी और नवनीत सचान पुत्र सतेंद्र सचान, नियाज अंसारी पुत्र मुन्ना अंसारी, फराज खां पुत्र मुन्ने खां तथा शहबाज आलम खां पुत्र शाहिद आलम खां के खिलाफ उत्तर प्रदेश गिरोहबंद एवं समाज विरोध क्रियाकलाप (निवारण) अधिनियम की धारा २६३ के तहत

मुकदमा दर्ज हुआ था। उपेंद्र सिंह ने अपनी शिकायत में आरोप लगाया था कि अब्बास अंसारी चित्रकूट की जेल से गैंग चलाता है, जो जनपद चित्रकूट में डी-०१६२०२४ गैंग के रूप में दर्ज है। इस गैंग के गैंगलीडर अब्बास अंसारी और सक्रिय सदस्य नवनीत सचान,



नियाज अंसारी, फराज खां तथा शहबाज आलम खां हैं। ये लोग अपने गिरोह के सदस्यों के लिए आर्थिक एवं दुनियावी लाभ प्राप्त करने के लिए लोगों को भय में डालकर अवैध रूप से रंगदारी व वसूली कर मारपीट करते हैं। इस गिरोह का आम जनता में भय और आतंक व्याप्त है, जिसके चलते इनके खिलाफ कोई व्यक्ति गवाही देने और रिपोर्ट दर्ज कराने का साहस नहीं कर पाता है। इनके विरुद्ध कोतवाली कर्वी में मुकदमे दर्ज हैं। हाईकोर्ट ने उक्त मामले के गैंगचार्ट और गैर-जमानती वारंट को भी रद्द कर दिया है।

बरेली में जुमे की नमाज के बाद पथराव, पुलिस ने उपद्रवियों को खदेड़ा, कई हिरासत में

बरेली। उत्तर प्रदेश के बरेली में जुमे की नमाज के बाद एक विरोध प्रदर्शन के दौरान कुछ लोगों ने पथराव किया, जिसके बाद

रही थी, तभी कुछ उपद्रवी नारे लगाते हुए सड़कों पर आ गए और पथराव करने लगे। बरेली रेंज के आईजी अजय साहनी ने कहा कि

सड़कों पर नारे लगाते देखे गए, जिन्हें पुलिस ने वापस भेज दिया। "उन्होंने कहा कि जिन लोगों की पहचान हुई है, उनकी वीडियोग्राफी और फोटोग्राफी की गई है। उनके खिलाफ कार्रवाई की जा रही है। आगे किसी भी तरह की अशांति को रोकने के लिए दरगाह और मौलाना खान के आवास के आसपास भारी पुलिस बल तैनात किया गया है। महाराष्ट्र के बीड में आयोजित आई लव मोहम्मद कार्यक्रम के दौरान एक मुस्लिम धर्मगुरु ने उत्तर प्रदेश के मुख्यमंत्री योगी आदित्यनाथ के खिलाफ कथित तौर पर भड़काऊ टिप्पणी की। इस संबंध में एक वीडियो सोशल मीडिया पर खूब वायरल हो रहा है, जिसमें मौलाना को सीएम योगी को 'दफनाने' की खुली धमकी देते हुए देखा जा सकता है। सभा को संबोधित करते हुए, उन्हें यूपी के सीएम के खिलाफ अभद्र भाषा का इस्तेमाल करते भी देखा जा सकता है।



पुलिस को लाठीचार्ज करना पड़ा और कई लोगों को हिरासत में ले लिया। प्रदर्शनकारी आला हजरत दरगाह और इत्तेहाद-ए-मिल्लत काउंसिल के प्रमुख मौलाना तौकीर रजा खान के आवास के बाहर इकट्ठा हुए थे और उनके हाथों में 'आई लव मोहम्मद' लिखी तख्तियाँ थीं। अधिकारियों ने बताया कि पुलिस इलाके में फ्लैग मार्च कर

स्थिति फिलहाल नियंत्रण में है और कुछ पथराव करने वालों की पहचान कर उन्हें हिरासत में ले लिया गया है। उन्होंने कहा, जैसा कि आप देख सकते हैं, प्रदर्शन के दौरान लोग सड़कों पर हैं, लेकिन स्थिति सामान्य बनी हुई है। सुबह से ही सभी से बातचीत हो रही है। नमाज पूरी हो चुकी है और कुछ लोग घर लौट गए हैं। कुछ लोग

खड़े ट्रक से एक बस टकरायी, एक युवक की मौत, चार अन्य घायल

कुशीनगर। जिले के हाटा में गोरखपुर से तमकुही जा रही रोडवेज बस ने ढाढ़ा ओवरब्रिज के पास खड़े ट्रक में टक्कर मार दी जिससे एक युवक की मौत हो गई और चार अन्य घायल हो गए। पुलिस ने शनिवार को यह जानकारी दी। पुलिस के अनुसार यह टक्कर इतनी जबरदस्त थी कि बस का अगला हिस्सा बुरी तरह क्षतिग्रस्त हो गया। बस में सवार कुशीनगर जिले के पटहेरवा थाना क्षेत्र के धनौजी कला

निवासी जयराम प्रजापति (३०) की मौत हो गई और चार अन्य लोग गंभीर रूप से घायल हो गए। पुलिस के मुताबिक घायलों को 'सीएचसी (हाटा)' पहुंचाया गया, जहां प्राथमिक इलाज के बाद सभी को मेडिकल कलेज कुशीनगर रेफर कर दिया गया। हाटा कोतवाली के प्रभारी राम सहाय चौहान ने बताया कि मृतक के शव को पोस्टमार्टम के लिए ले जाया गया है।

बेटी की हत्या के आरोप में पिता को हिरासत में लिया गया

अनूपशहर। थाना क्षेत्र में ४० वर्षीय एक व्यक्ति ने अपनी नाबालिग बेटी की दुपट्टे से गला घोटकर हत्या कर दी। आरोपी पिता को हिरासत में ले लिया गया है। अधिकारियों ने शुक्रवार को यह जानकारी दी। पुलिस अधीक्षक (ग्रामीण) तेजवीर सिंह ने बताया कि शाम करीब चार बजे पुलिस को सूचना मिली कि जिले के अनूपशहर थाना क्षेत्र में नहर पर बने पुल के नीचे झाड़ियों में स्कूली पोशाक में एक लड़की का शव पड़ा है। सूचना मिलने पर पुलिस अधिकारी मौके पर पहुंचे। लड़की की पहचान

अनूपशहर क्षेत्र के एक निजी स्कूल में सातवीं कक्षा की छात्रा और बिचौला गांव निवासी अजय शर्मा की बेटी सोनम (१३) के रूप में हुई। पुलिस को लड़की के पिता से पूछताछ में पता चला कि वह स्कूल से घर लाते समय बेटी को खेत में ले गया और दुपट्टे से गला घोटकर उसकी हत्या कर दी। पुलिस के अनुसार, पिता से पूछताछ करने पर पता चला कि लड़की पिछले कुछ दिनों से घर से पैसे चुरा रही थी, जिससे पति-पत्नी के बीच झगड़ा होता था।

ट्रक और रोडवेज बस की टक्कर में एक यात्री की मौत, १२ लोग घायल

हमीरपुर। जिले के लालपुरा थाना क्षेत्र में शनिवार सुबह एक रोडवेज बस और ट्रक की आमने-सामने की टक्कर में एक यात्री की मौत हो गई, जबकि १२ अन्य घायल हो गए। पुलिस ने यह जानकारी दी। पुलिस के अनुसार शनिवार सुबह लगभग

सात बजे राठ डिपो की एक बस लखनऊ जा रही थी तभी उजनेड़ी गांव के पास सामने से आ रहे एक तेज रफतार ट्रक ने बस को टक्कर मार दी। टक्कर इतनी भीषण थी कि बस में सवार चरखारी निवासी मुन्ना लाल (५०) की मौके पर ही मौत हो

गई और १२ अन्य यात्री घायल हो गए। लालपुरा थाना प्रभारी राकेश सरोज ने बताया कि शव पोस्टमार्टम के लिए भेज दिया गया है और घायलों का उपचार किया जा रहा है। उन्होंने बताया कि मामले में अग्रिम कार्रवाई की जा रही है।

उत्तर प्रदेश पुलिस ने तीन दिन में 92 लापता बच्चों, महिलाओं को उनके परिवारों से मिलाया

लखनऊ। उत्तर प्रदेश पुलिस ने 'मिशन शक्ति' पहल के तहत पिछले तीन दिन में 92 लापता बच्चों और महिलाओं को उनके परिवारों से मिलवाया है। पुलिस के एक वरिष्ठ अधिकारी ने यह जानकारी दी। यह पहल मुख्यमंत्री योगी आदित्यनाथ द्वारा राज्य भर में संकटग्रस्त नागरिकों की सुरक्षा और पुनर्वास सुनिश्चित करने के लिए चलाए जा रहे अभियान का हिस्सा है। पुलिस महानिदेशक (डीजीपी) राजीव कृष्ण ने कहा कि पुलिस ने मुख्यमंत्री के निर्देशों के तहत व्यापक तलाशी अभियान शुरू किया है। उन्होंने कहा, इस मिशन का उद्देश्य लापता और विस्थापित बच्चों, महिलाओं और संकटग्रस्त व्यक्तियों को बचाना

और उन्हें जल्द से जल्द उनके परिवारों से मिलाना है। पुलिस के अनुसार, बरामद बच्चों में लखनऊ के जानकीपुरम से 3 साल की एक बच्ची, बरेली के भमोरा के खेड़ा गांव से 6 साल की बच्ची और अमरोहा, बलरामपुर और पीलीभीत से मिले बच्चे शामिल हैं। मुरादाबाद में एक लापता बच्चे को रामलीला मैदान के पास से ढूँढ निकाला गया और उसे सुरक्षित उसके परिवार के पास पहुंचा दिया गया। मऊ में, पुलिस ने तीन नाबालिग लड़कियों को उनके माता-पिता से मिलवाया। बरेली में, हाफिजगंज पुलिस ने संत कबीर नगर से एक बुजुर्ग महिला गुलशन और एक नाबालिग का पता लगाया, जो पारिवारिक विवाद और आर्थिक तंगी

के कारण लापता हो गए थे। बलिया में, अपने माता-पिता को बताए बिना घर से निकले दो किशोरों को सुरक्षित बरामद कर लिया गया। डीजीपी ने बताया कि बस्ती पुलिस ने रेलवे स्टेशन के पास संदिग्ध रूप से घूम रही एक महिला का भी पता लगाया और उसे उसके परिवार के पास पहुंचा दिया। उन्होंने बताया कि महाराजगंज में, मऊ के दोहरीघाट में तीन नाबालिगों के साथ-साथ पांच और दस साल की दो लड़कियों को उनके रिश्तेदारों से मिलवाया गया। एक बयान के अनुसार, उन्होंने कहा कि यह अभियान राज्य सरकार के समन्वित पुलिस व्यवस्था के माध्यम से त्वरित प्रतिक्रिया और जन सुरक्षा पर जोर को दर्शाता है।

पुलिस ने किया ट्रेनों में सफर कर रही महिलाओं से संवाद

मैगलगंज खीरी। नारी सुरक्षा नारी सम्मान को लेकर मिशन शक्ति अभियान का असर लगातार

महिला कांस्टेबलों व रेलवे सुरक्षा बल के साथ रेलवे स्टेशन मैगलगंज पहुंचे। पुलिस टीम ने



मैगलगंज क्षेत्र में देखने को मिल रहा है। शुक्रवार को प्रभारी निरीक्षक रविंद्र कुमार पांडेय

ट्रेनों में सफर कर रही महिलाओं से संवाद किया और उन्हें यात्रा के दौरान सजग रहने की सलाह

नेताजी का बलिदान इतिहास में अमर रहेगा

लखीमपुर खीरी। नेता जी सुभाष चन्द्र बोस जी की आजाद हिन्द फौज का बीर बलिदान इतिहास में सदैव अमर रहेगा उक्त विचार अखिल भारतीय सुभाष वादी जनता एवं सुभाष सेना द्वारा संयुक्त रूप से आयोजित स्मृति दिवस पर सायं सभा में व्यक्त किए। सर्वप्रथम नेताजी जी की प्रतिमा पर माल्यार्पण किया गया। तथा जय हिन्द के साथ सलामी दी गई। तत्पश्चात आजाद हिन्द फौज के शहीदों की याद में दो मिनट का मौन रखकर भावपूर्ण श्रद्धांजलि दी गई। उनके सम्मान में दीपक जलाए गए। जनपद के वरिष्ठ सुभाष वादी विद्या सागर शर्मा ने कहा कि 25 सितंबर 1945 को रात्रि में पश्चिम बंगाल स्थित 28 परगना उत्तर जनपद के नील गंज में बागान क्षेत्र में आजाद हिन्द फौज के 2300 युद्ध बंदी सैनिकों को मशीन गन चलाकर सामूहिक रूप से कत्लेआम को अंजाम दिया। सभासद कुमुदेश शंकर शुक्ला ने कहा कि इस नरसंहार से उस इलाके की

जमीन खून से लाल हो गई थी। नरेंद्र अग्रवाल ने इस नरसंहार को जलियांवाला बाग से भी भयानक नरसंहार बताया। अजय सिंह ने बताया कि इन शवों को पेट्रोल से जलाकर समीपस्थ नदी और जंगलों



में फिकवा दिया था। जितेंद्र साहनी व अशोक ने कहा कि इस बीभत्स घटना को इस तरह अंजाम दिया गया कि किसी को घटना का पता ही नहीं चला। संजीव कुमार बाथम पिंटू नरेश गुप्ता मामा ने कहा कि इन आई एन देशभक्त सैनिकों को इम्फाल, नगालैंड आदि क्षेत्रों से गिरफ्तार कर अंग्रेजी फौज ने गिरफ्तार कर बागान में रखा था। कमलेश गुप्ता, श्री वेदमाता गायत्री प्रचार समिति के संस्थापक अध्यक्ष

महिलाओं से संवाद

दी। किसी भी प्रकार की छेड़छाड़ या असुविधा होने पर तुरंत पुलिस अथवा रेलवे सुरक्षा बल को सूचना देने के लिए प्रेरित किया। कार्यक्रम के दौरान महिलाओं को सुरक्षा संबंधी जागरूकता पंपलेट वितरित किए गए। प्रभारी निरीक्षक ने कहा कि मिशन शक्ति का उद्देश्य महिलाओं और बालिकाओं में आत्मविश्वास बढ़ाना, उन्हें अपने अधिकारों के प्रति जागरूक करना और अपराध की रोकथाम में उनकी भागीदारी सुनिश्चित करना है। महिला यात्रियों ने पुलिस की इस पहल की सराहना करते हुए कहा कि ऐसे अभियान उन्हें सुरक्षित महसूस कराते हैं और यात्रा के दौरान आत्मबल प्रदान करते हैं।

थाना समाधान दिवस : थाना फूलबेहड़ में डीएम-एसपी ने सुनी समस्याएं, दिए निस्तारण के निर्देश

पं राजेश दीक्षित, सोहन राठौड़, दिलीप गुप्ता, अंबरीश गुप्ता, कपिल कुमार आदि ने घटनास्थल को सभा का रूप दिए जाने और घटना को भारतीय आजादी के आंदोलन के इतिहास में शामिल करने को कहा।

थाना समाधान दिवस : थाना फूलबेहड़ में डीएम-एसपी ने सुनी समस्याएं, दिए निस्तारण के निर्देश

लखीमपुर खीरी। जिले के सभी थानों में शनिवार को समाधान दिवस का आयोजन हुआ। इसमें पुलिस और भूमि विवाद से जुड़े मामलों की सुनवाई हुई। पुलिस, प्रशासनिक अफसरों ने शिकायत सुनकर निस्तारण कराया। डीएम दुर्गा शक्ति नागपाल और एसपी संकल्प शर्मा ने थाना फूलबेहड़ में आयोजित थाना समाधान दिवस में पहुंचे, जहां उन्होंने फरियादियों से रुबरू होकर समस्याएं सुनी। समाधान दिवस में डीएम दुर्गा शक्ति नागपाल ने कहा कि राजस्व-पुलिस से

आई लव मोहम्मद बैनर गिराने पर हंगामा, गांव बना छावनी

बाराबंकी। जहांगीराबाद थाना क्षेत्र के फैजुल्लागंज गांव में शुक्रवार देर रात 'आई लव मोहम्मद' लिखा बैनर चौकीदार ने तोड़कर नीचे गिरा दिया। इसके ठीक बाद समुदाय विशेष से लोग एकत्र हो

पाकर अपर पुलिस अधीक्षक, क्षेत्राधिकारी और कई थानों की पुलिस फोर्स गांव पहुंची। स्थिति बिगड़ने से पहले ही पुलिस ने कुछ लोगों को हिरासत में ले लिया। देर रात पुलिस अधीक्षक अर्पित



गए और चौकीदार के घर पर तोड़फोड़ कर दी। माहौल तनावपूर्ण होते देख आला अफसरों ने मौके पर रात बिताई वहीं गांव को छावनी में तब्दील कर दिया गया। पुलिस ने एक सैकड़ा से अधिक अज्ञात के खिलाफ रिपोर्ट दर्ज कर नामजद नौ लोगों को गिरफ्तार किया है। हुआ यह कि थाना क्षेत्र के फैजुल्लागंज में आई लव मोहम्मद लिखकर टांगे गए बैनर को गांव के चौकीदार धन्नी ने डंडे से रस्सी तोड़कर बैनर नीचे गिरा दिया। इसके बाद एक समुदाय के लोग मौके पर इकट्ठा होकर विरोध जताने लगे। देखते ही देखते दूसरे पक्ष के लोग भी जमा हो गए, जिससे गांव में तनाव बढ़ गया। इस बीच धन्नी के घर पर कुछ युवकों द्वारा तोड़फोड़ किए जाने की बात भी सामने आई। धन्नी की पत्नी ने आरोप लगाया कि घर में घुसकर सामान भी उठाया गया। सूचना

विजयवर्गीय भी मौके पर पहुंचे और पीएसी बल की तैनाती कराई। पूरी घटना पास की मस्जिद में लगे सीसीटीवी कैमरे में रिकर्ड हो गई। फुटेज में धन्नी को डंडे से बैनर गिराते देखा गया है। पुलिस ने वीडियो कब्जे में लेकर जांच शुरू कर दी है। मौके पर शांति बनी हुई है वहीं थानाध्यक्ष दुर्गा शंकर शुक्ला ने बताया कि मौके पर जुलूस निकाला गया, नारेबाजी की गई व सड़क जाम कर माहौल बिगाड़ने का प्रयास किया गया। इस मामले में बीएनएस व 7 सीएलए एक्ट के अभियुक्त जाहिज पुत्र साबिर, मो. अबरार पुत्र पुतन अली, मो. मेराज पुत्र स्व. मो. सफी, गुफरान पुत्र वारिस अली, मुजम्मिल पुत्र फारूख, अमन पुत्र पीर अली, समीर पुत्र जमील निवासी फैजुल्लागंज व साहबे आलम पुत्र अख्तर अली निवासी बनवा थाना जहांगीराबाद को जेल भेजा गया है।

नहाते समय पानी में डूबने से एक युवक की मौत

अमेठी। जिले के जामो थाना क्षेत्र में झामदास कुटी इलाके के एक तालाब में नहाते समय डूबने से एक युवक की मौत हो गई। पुलिस ने शुक्रवार को यह जानकारी दी। पुलिस ने बताया कि मृतक की पहचान जयलाल (30) के रूप में हुई जो गोसाईं दखिनवारा गांव का

निवासी था। बाद में स्थानीय लोगों की मदद से मृतक के शव को तालाब से बाहर निकाला गया। जामो थाना के प्रभारी निरीक्षक विनोद कुमार सिंह ने बताया कि शव को पोस्टमार्टम के लिए भिजवाया गया है और इस मामले में अग्रिम विधिक कार्यवाही की जा रही है।



हीलाहवाली क्षम्य नहीं होगी। पीड़ितों की समस्याओं को खुद समझ कर दूर करें। फोर्स के साथ राजस्वकर्मी मौके पर जाकर विवादित मामलों का निस्तारण

करें। अगर मामला गंभीर है तो तत्काल एसडीएम, तहसीलदार को अवगत कराएं, ताकि अधिकारी मौके पर जाकर समाधान करें। डीएम-एसपी ने फरियादियों की समस्याओं को सुनकर संबंधित अधिकारियों को मौके पर जाकर जनशिकायतों की निष्पक्ष जांच करके विधिक निस्तारण करने के निर्देश दिए। थाना समाधान दिवस में प्राप्त प्रार्थना पत्रों का समयबद्ध रूप से निस्तारण करने के लिए निर्देशित किया। इस दौरान थानाध्यक्ष सहित राजस्व एवं पुलिस के अधिकारी कर्मचारी मौजूद रहे।

‘आई लव मोहम्मद’ प्रदर्शन पर बोले यूपी के मंत्री, योगी सरकार में कोई भी कानून अपने हाथ में नहीं ले सकता

लखनऊ। उत्तर प्रदेश के राज्य मंत्री सुरेश कुमार खन्ना ने शुक्रवार को हाल ही में हुए ‘आई लव मोहम्मद’ विरोध प्रदर्शन पर बोलते हुए कहा कि योगी सरकार में किसी को भी कानून अपने हाथ में लेने की इजाजत नहीं है। सुरेश खन्ना ने कहा, प्योगी सरकार में किसी को भी कानून अपने हाथ में लेने की इजाजत नहीं है...सरकार और प्रशासन अपना काम जरूर करेंगे। शुक्रवार को हुए विरोध प्रदर्शन, जिसमें बरेली में कुछ लोगों ने पथराव किया था, का ब्यौरा देते हुए एसएसपी अनुराग आर्य ने कहा, प्जब लोग नहीं माने, तो पुलिस ने अपने प्रशिक्षण के अनुसार, न्यूनतम बल प्रयोग करके भीड़ को तितर-बितर कर दिया। एसएसपी आर्य ने बताया, षदिन भर कोई गड़बड़ी नहीं हुई। जिले में लगभग सभी जगहों पर जुमे की नमाज सुरक्षित रूप से संपन्न हुई। सिर्फ कोतवाली इलाके में, जहाँ

इस्लामिया ग्राउंड में इकट्ठा होने की सूचना मिली थी, दोपहर लगभग २३० बजे बड़ी संख्या में लोग इकट्ठा हुए और विभिन्न चौराहों पर इस्लामिया ग्राउंड जाने की जिद करने लगे। कई जगहों



पर बैठकें आयोजित की गईं, जिनमें सभी को बताया गया कि सरकार, प्रशासन या पुलिस ने इस्लामिया ग्राउंड के लिए मांगी गई अनुमति नहीं दी है। उन्होंने कहा कि जो लोग वहाँ पहुँचे, उन्होंने पुलिस के साथ दुर्व्यवहार किया और उन पर पथराव किया। जब लोग नहीं माने, तो पुलिस ने अपने प्रशिक्षण के अनुसार, न्यूनतम बल प्रयोग करके भीड़ को तितर-बितर कर

दिया... हम यह पता लगाने के लिए विस्तृत जाँच कर रहे हैं कि इसमें सीधे तौर पर कौन शामिल था। विरोध प्रदर्शन के परिणामों पर एसएसपी ने कहा, षउनके खिलाफ सख्त कार्रवाई की जाएगी। गोलीबारी की भी सूचना मिली है... आह्वान करने, लोगों को इकट्ठा करने और पुलिस प्रशासन को गुमराह करने में शामिल लोगों के खिलाफ सख्त कार्रवाई की जाएगी। उत्तर प्रदेश के बरेली में जुमे की नमाज के बाद विरोध प्रदर्शन के दौरान लोगों के एक समूह ने पथराव किया, जिसके बाद पुलिस को लाठीचार्ज करना पड़ा और कई लोगों को हिरासत में लेना पड़ा। प्रदर्शनकारी आला हजरत दरगाह और इत्तेहाद—ए—मिल्लत काउंसिल के प्रमुख मौलाना तौकीर रजा खान के आवास के बाहर इकट्ठा हुए थे और उनके हाथों में ‘आई लव मोहम्मद’ लिखी तख्तियाँ थीं।

जान्हवी कपूर ने ‘संस्कारी’ स्टाइल में मनाई नवरात्रि

मुंबई। बॉलीवुड अभिनेत्री जान्हवी कपूर ने नवरात्रि के पावन अवसर पर अपनी आने वाली फिल्म ‘सनी संस्कारी’ की तुलसी कुमारी की टीम के साथ पारंपरिक अंदाज में त्योहार का जश्न मनाया, जिसकी झलकियां उन्होंने



अपने इंस्टाग्राम अकाउंट पर शेयर की। इंस्टाग्राम पर पोस्ट की गई कुछ खूबसूरत तस्वीरों में वह और उनके को-स्टार्स वरुण धवन, सान्या मल्होत्रा, रोहित सराफ और मनीष पॉल ट्रेडिशनल लुक में नजर आ रहे हैं। इन तस्वीरों को सोशल मीडिया पर खूब पसंद किया जा रहा है। तस्वीरों में देखा जा सकता है कि जान्हवी कभी अकेले पोज दे रही हैं, कभी सान्या के साथ नजर आ रही हैं। एक फोटो में वह वरुण की ओर देखकर मुस्कुरा रही हैं। दूसरी तस्वीर

में वह चॉकलेट खाती दिख रही हैं। जान्हवी ने इन तस्वीरों को पोस्ट करते हुए कैप्शन में लिखा है ‘पी नवरात्रि संस्कारी स्टाइल। इस फिल्म का हाल ही में एक और रोमांटिक गाना ‘तू है मेरी’ रिलीज किया गया है। इस गाने को संगीतकार जोड़ी सचेत-परंपरा ने गाया और संगीतबद्ध भी किया है, जबकि इसके खूबसूरत बोल कौसर मुनीर ने लिखे हैं। गाना रिलीज के बाद से सोशल मीडिया पर ट्रेंड करने लगा है। गाने के बारे में बात करते हुए जान्हवी कपूर ने कहा, “तू है मेरी” उन नाजुक और प्यारे पलों को दर्शाता है, जो बिना कुछ कहे भी दिल को छू जाते हैं।

‘सोनी सब के कलाकारों ने विश्व पर्यटन दिवस पर साझा की अपनी पसंदीदा यात्रा की यादें और भारत घूमने को लेकर अपना प्यार’

मुंबई। हर साल २७ सितम्बर को विश्व पर्यटन दिवस मनाया जाता है। यह दिन दुनिया में यात्रा और पर्यटन के महत्व को समझने और उसका जश्न मनाने का अवसर है। विश्व पर्यटन दिवस नई जगहों की खोज, सांस्कृतिक आदान-प्रदान और नई जगहों को एक्सप्लोर करने की खूबसूरती का उत्सव है। भारत विरासत, भोजन और अद्भुत स्थलों का संगम है और सोनी सब के कलाकार राजत वर्मा, ऋषि सक्सेना, करुणा पांडे, आशी सिंह और अभिषेक वर्मा अपनी पसंदीदा यात्रा की यादों और हमारे अद्भुत देश को घूमने के आनंद पर प्रकाश डाल रहे हैं। छुपे हुए रत्नों से लेकर प्रसिद्ध पर्यटन स्थलों तक, इन दिल से जुड़ी स्मृतियों में उनकी यात्रा के प्रति दीवानगी और भारत की सांस्कृतिक विविधता झलकती है। इत्ती सी खुशी में विराट का किरदार निभा रहे रजत वर्मा ने कहा: “मैं भारत की राजधानी दिल्ली से हूँ, जो जितनी ऐतिहासिक है उतनी ही जीवंत भी। क लेज के दिनों में हम दोस्तों के साथ अक्सर हौज खास जाते थे, जो रॉकस्टार फिल्म के बाद खासा लोकप्रिय हो गया था। हम कुतुब मीनार के पास कुतुब रोड भी खूब घूमते थे। दिल्ली की पहचान इसके खाने के बिना अधूरी है चांदनी चौक के लाजवाब नॉन-वेज और दही भल्ले, सीपी के रौनक भरे कैफे, करोल बाग के जायकेदार छोले-भटूरे और वेस्ट दिल्ली का बेजोड़ स्ट्रीट फूड। यकीन मानिए,

एक बार खा लिया तो बार-बार याद आएगा।” इत्ती सी खुशी में संजय का किरदार निभा रहे ऋषि सक्सेना ने कहा: “मैं जयपुर से हूँ, जिसे उसके शानदार खाने और भव्य वास्तुकला के लिए जाना जाता है। जयपुर की पहचान हवामहल और आमेर किले जैसे स्थलों से है, साथ ही जौहरी और बापू बाजार जैसे चहल-पहल वाले बाजार, जो



खरीदारी के शौकीनों के लिए स्वर्ग हैं। मैं खुद बाजारों में कम ही जाता हूँ, लेकिन यात्रियों को उनका रंगीन अंदाज बहुत भाता है। खाने का शौकीन होने के नाते, जयपुर का घेवर जिक्र किए बिना अधूरा है। मलाई घेवर तो मेरा सबसे पसंदीदा है, जो मेरे लिए जयपुर की असली पहचान को हर बाइट में समेटता है।” पुष्पा इम्प सिबल में पुष्पा का किरदार निभा रहीं करुणा पांडे ने कहा: “मेरे लिए यात्रा बहुत जरूरी है। भले ही हाल के वर्षों में समय नहीं मिला, लेकिन बचपन यात्राओं से भरा था क्योंकि मेरे पापा आर्मी

में थे और हर दो साल में नई पोस्टिंग मिलती थी। भारत के अलग-अलग हिस्से, वहाँ का खाना, संस्कृति और लोग देखने का मौका मिला, और वे यादें आज भी मेरे साथ हैं। मेरी सबसे पसंदीदा जगह कोडाईकनाल है, जहाँ मैंने अपने माता-पिता, बहन और हमारे जर्मन शेफर्ड शेरी के साथ खूबसूरत पल बिताए। भारत संरेंति, इतिहास और

प्राकृतिक सौंदर्य से भरपूर है। अगर चुनना हो तो देहरादून, उधमपुर, चेन्नई और कोडाईकनाल मेरे दिल के करीब हैं। यात्रा आपको अपने बारे में नई बातें सिखाती है, और मैं मानती हूँ कि हर किसी को कम से कम एक बार अकेले यात्रा करनी चाहिए।” उर्फ ये लव है मुश्किल में कैरी का किरदार निभा रहीं आशी सिंह ने कहा: “मुझे ट्रेवलिंग बेहद पसंद है, यह मेरे लिए एनर्जी रिचार्ज करने और संतुलन पाने का तरीका है। हिल स्टेशनों से मेरा खास लगाव है मनाली और मसूरी जैसी जगहें तुरंत सुकून देती हैं। मेरे लिए यात्रा

सिर्फ घूमने तक सीमित नहीं है, बल्कि प्रकृति को महसूस करना, स्थानीय भोजन का स्वाद लेना और गलियों में घूमकर असल जीवन को समझना भी है। मुझे लगता है हर सफर आपको दुनिया के साथ-साथ खुद के बारे में भी कुछ नया सिखाता है। शूट के लिए जब भी किसी जगह जाती हूँ, तो वहाँ के स्थानीय बाजार और खाने की खासियतों को जरूर एक्सप्लोर करती हूँ। यह उस जगह और लोगों से जुड़ने का मेरा छोटा-सा तरीका है।” उर्फ ये लव है मुश्किल में शौर्य की भूमिका निभा रहे अभिषेक वर्मा ने कहा: “मेरे लिए यात्रा का मतलब है अनुभव। मुझे ऐसी जगहें बहुत पसंद हैं, जहाँ इतिहास और रोमांच का संगम हो। राजस्थान हमेशा से मेरी पसंदीदा जगहों में है मेहरानगढ़ और आमेर जैसे भव्य किलों की खोज करना और वहाँ की लोक संगीत की आत्मीय धुनों में खो जाना मुझे बेहद भाता है। मुझे रोड ट्रिप्स भी बहुत पसंद हैं। चाहे जयपुर दिल्ली का सफर हो या गोवा की तटीय सड़कें। और हाँ, खाने के बिना तो कोई भी सफर अधूरा है। मैं हमेशा वहाँ के स्थानीय लोगों से सिफारिशें लेकर असली पारंपरिक स्वाद चखता हूँ। यात्रा मुझे प्रेरित भी करती है और जमीन से जोड़े भी रखती है।” इत्ती सी खुशी, उर्फ ये लव है मुश्किल और पुष्पा इम्प सिबल देखिए, सोमवार से शनिवार, सिर्फ सोनी सब पर।

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | jsk ukjk; .k feJ
 क्षेत्रीय सम्पादक
 | kjhk dpekj] fcgkj
 eks09386075289
 मो० अरशद
 C; jks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178

Email-
 adbhutsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक